



ଚିତ୍ରଣ

ମୋଗଲ ଶାସନ ପ୍ରତିଷ୍ଠା

ପୂର୍ବ ଅଧ୍ୟାୟରେ ୧୨୦୬ ଖ୍ରୀ:ଅ: ରୁ ୧୫୨୬ ଖ୍ରୀ:ଅ: ମଧ୍ୟରେ ଆମେ ଦିଲ୍ଲୀରେ ସୁଲତାନୀ ସାମ୍ରାଜ୍ୟର ପ୍ରତିଷ୍ଠା ଓ ଗଠନ ସମ୍ବନ୍ଧରେ ଅଧ୍ୟୟନ କଲେ । ଏହି ସମୟ ମଧ୍ୟରେ ତୁର୍କ ଓ ଆଫଗାନ ବଂଶର ଶାସକ ମାନେ ଶାସନ କରିଥିଲେ । ଏହି ସମୟ ମଧ୍ୟରେ ତୁର୍କ ଓ ଆଫଗାନ ମାନଙ୍କ ମଧ୍ୟରେ ଅବିରତ ସଂଘର୍ଷ ଲାଗି ରହିଥିଲା । ବିଭିନ୍ନ ଆଞ୍ଚଳିକ ଶକ୍ତିମାନଙ୍କର ଉତ୍ଥାନ ହେତୁ ଦିଲ୍ଲୀସୁଲତାନୀ ଶାସନର ପତନ ହୋଇଥିଲା । ତେଣୁ ବାବର ଯେତେବେଳେ ଭାରତ ଆକ୍ରମଣ କଲେ ସେତେବେଳେ ୧୫୨୬ ଖ୍ରୀଷ୍ଟାବ୍ଦ ବେଳକୁ ଦିଲ୍ଲୀ ସୁଲତାନୀ ସାମ୍ରାଜ୍ୟ ଦୁର୍ବଳ ହୋଇ ପଡ଼ିଥିଲା । ଏବଂ ଅନେକ ସ୍ୱାଧୀନ ରାଜ୍ୟ ମଧ୍ୟ ସେ ସମୟରେ ମୁଣ୍ଡ ଟେକି ଉଠିଥିଲା । କେବଳ ଦିଲ୍ଲୀ ଏବଂ ଏହାର ପାର୍ଶ୍ୱବର୍ତ୍ତୀ ଆଞ୍ଚଳିକ ସୁଲତାନ ଇବ୍ରାହିମ୍ ଲୋଦୀଙ୍କ ଅଧୀନରେ ଥିଲା । ଅନ୍ୟାନ୍ୟ ପ୍ରଧାନ ରାଜ୍ୟ ଗୁଡ଼ିକ ହେଲା ଗୁଜୁରାଟ, ମାଲବ, ବଂଗ, ବିଜାପୁର, ଗୋଲକୁଣ୍ଡା, ଅହମ୍ମଦନଗର, ବେରାର, ମେବାର ଏବଂ ଦକ୍ଷିଣର ବିଜୟନଗର ଇତ୍ୟାଦି । ଏତଦ୍ୱ୍ୟତୀତ ଦେଶର ଅଧିକାଂଶ ସ୍ଥାନରେ ଛୋଟ ଛୋଟ ସ୍ୱୟଂଶାସିତ ରାଜ୍ୟମାନ ଦେଖିବାକୁ ମିଳିଥିଲା ।

ଆମେ ଏହି ଅଧ୍ୟାୟରେ ମୋଗଲବଂଶ ନାମକ ଏକ ନୂତନ ରାଜବଂଶ କିପରି ଭାରତ ଜୟକରି ଶାସନ ପ୍ରତିଷ୍ଠା କଲା, ସେହି ବିଷୟରେ ପଢ଼ିବା । ଜାହିରୁଦ୍ଦିନ୍ ମହମ୍ମଦ ବାବର ନାମକ ଜଣେ ସୁଦକ୍ଷ ସାମରିକ ସେନାଧ୍ୟକ୍ଷ ଏବଂ ଦକ୍ଷ ପ୍ରଶାସକଙ୍କ ନେତୃତ୍ୱରେ ମୋଗଲ ମାନେ ମଧ୍ୟ-ଏସିଆରୁ ଆସି ଭାରତ ଆକ୍ରମଣ କରିଥିଲେ । କ୍ରମଶଃ ତାଙ୍କ ଉତ୍ତରାଧିକାରୀ ମାନେ ଭାରତରେ ଏକ ବିଶାଳ ସାମ୍ରାଜ୍ୟ ପ୍ରତିଷ୍ଠା କରିବାରେ ସଫଳତା ହାସଲ କରିଥିଲେ । ଆମେ ଏହି ଅଧ୍ୟାୟରେ ବିସ୍ତୃତ ଭାବେ ସେମାନଙ୍କର ରାଜ୍ୟଜୟ ଓ ଶାସନ ପ୍ରଣାଳୀ ସମ୍ପର୍କରେ ପଢ଼ିବା । ବାବରଙ୍କ ଭାରତ ବିଜୟ ସହିତ ଆମେ ପାଠ ଆରମ୍ଭ କରିବା ।



OBJECTIVES - ଉଦ୍ଦେଶ୍ୟ

ଆମେ ଏହି ବିଷୟ ଅଧ୍ୟୟନ କରି ନିମ୍ନଲିଖିତ ବିଷୟରେ ଅବଗତ ହୋଇପାରିବା ।

- କେଉଁ ପରିସ୍ଥିତିରେ ବାବର ଭାରତ ଜୟ କଲେ ।
- ଭାରତୀୟ ଶାସକ ମାନଙ୍କ ବିରୁଦ୍ଧରେ ମୋଗଲ ମାନଙ୍କର ସଫଳତାର କାରଣ ।
- ବାବରଙ୍କ ମୃତ୍ୟୁପରେ ହୁମାୟୁନ ସମ୍ମୁଖୀନ ହୋଇଥିବା ବିଭିନ୍ନ ସମସ୍ୟା ।
- ହୁମାୟୁନଙ୍କର ପରାଜୟ ଏବଂ ଆଫଗାନ ଶକ୍ତିର ଉତ୍ଥାନର କାରଣ ।
- ହୁମାୟୁନଙ୍କର ପୁନର୍ବାର ଭାରତ ଅଧିକାରର ଘଟଣାବଳୀ ।
- ଆକବରଙ୍କ ସମୟରେ ମୋଗଲ ସାମ୍ରାଜ୍ୟର ବିସ୍ତାର ଓ ଗଠନ ।
- ଆଉରଙ୍ଗ ଜେବ୍ଙ୍କ ରାଜତ୍ୱ ପର୍ଯ୍ୟନ୍ତ ମୋଗଲ ସାମ୍ରାଜ୍ୟର ସୀମା ବିସ୍ତାର ଏବଂ
- ମୋଗଲ ସାମ୍ରାଜ୍ୟ ଗଠିତ ହେବା ପାଇଁ ସମ୍ମୁଖୀନ ହୋଇଥିବା ବାଧା ଓ ପ୍ରତିବନ୍ଧକ



ଚିତ୍ରଣ

10.1 ADVENT OF BABUR (1526-30)

ବାବରଙ୍କ ଆବିର୍ଭାବ ୧୫୨୬ ଖ୍ରୀ:ଅ: ରୁ ୧୫୩୦ ଖ୍ରୀ:ଅ:

ବାବର ତାଙ୍କ ପିତାଙ୍କ ମୃତ୍ୟୁ ପରେ ମାତ୍ର ୧୨ ବର୍ଷ ବୟସରେ ୧୪୯୪ ଖ୍ରୀଷ୍ଟାବ୍ଦରେ ତ୍ରାନ୍ସ ଅକ୍ସିଆନାର ଫରଗଣା ନାମକ ଏକ ଛୋଟ ରାଜ୍ୟର ସିଂହାସନ ଆରୋହଣ କରିଥିଲେ । ସେ ସମୟରେ ମଧ୍ୟ ଏସିଆର ପରିସ୍ଥିତି ଭଲ ନଥିଲା । ତେଣୁ ବାବର ସେଠାକାର ସାମନ୍ତମାନଙ୍କ ପ୍ରତିରୋଧର ସମ୍ମୁଖୀନ ହୋଇଥିଲେ । ସେ ପ୍ରଥମେ ଯଦିଓ ସମରକନ୍ଦ ଅଧିକାର କରିବାକୁ ସମର୍ଥ ହୋଇଥିଲେ କିନ୍ତୁ ପରବର୍ତ୍ତୀ ସମୟରେ ଏହାକୁ ହରାଇଥିଲେ । ସେ ମଧ୍ୟ ନିଜ ପୈତୃକ ରାଜ୍ୟ ଫରଗଣାକୁ ମଧ୍ୟ ଉଜ୍ଜବେଗ୍‌ମାନଙ୍କ କବଳରୁ ରକ୍ଷା କରିପାରି ନଥିଲେ ।

ତେଣୁ, ବାବରଙ୍କ ପାଇଁ ମଧ୍ୟ-ଏସିଆରେ କିଛି କରିବା ସମ୍ଭବ ନଥିଲା । ତେଣୁ ସେ ହିନ୍ଦୁସ୍ଥାନ ଆକ୍ରମଣ ପାଇଁ ଏହି ସମୟରେ ଯୋଜନା କରିଥିଲେ । ଶେଷରେ ୧୫୧୭ ପରଠାରୁ ସେ ଭାରତ ଅଭିଯୁକ୍ତ ଯାତ୍ରା ପାଇଁ ପ୍ରସ୍ତୁତ ହେଲେ । ସେତେବେଳେ ଭାରତର କେତେକ ଘଟଣା ତାଙ୍କୁ ଭାରତ ଆକ୍ରମଣ ପାଇଁ ଉତ୍ସାହିତ କରିଥିଲା ।

ତୈମୁରଲଙ୍କ ବଂଶଧର

ବାବର ଉଭୟ ତୈମୁରଲଙ୍କ ଏବଂ ବେଙ୍ଗିଜ୍ ଖାଁ ଙ୍କର ବଂଶଧର ଥିଲେ । ସେ ପିତାଙ୍କ ଆତ୍ମ ତୈମୁରଲଙ୍କ ବଂଶଧର ଥିବାବେଳେ ମାତାଙ୍କ ଆତ୍ମ ଦୁର୍ଦ୍ଦଶ ମଙ୍ଗୋଲ ବୀର ବେଙ୍ଗିଜ୍ ଖାଁ ଙ୍କର ବଂଶଧର ଥିଲେ ।

ସିକନ୍ଦର ଲୋଦୀଙ୍କର ମୃତ୍ୟୁ ପରେ ଭାରତର ରାଜନୈତିକ ଅସ୍ଥିରତା ତଥା ପ୍ରଜାଙ୍କ ଅସନ୍ତୋଷ ବିଷୟରେ ବାବର ଭଲ ଭାବରେ ହୃଦୟଙ୍ଗମ କରିଥିଲେ । ଏହି ସମୟରେ କେତେକ ଆଫଗାନ ନେତାଙ୍କ ସହ ଇବ୍ରାହିମ୍ ଲୋଦୀଙ୍କ ସଂଘର୍ଷ ହେଲା । ସେମାନଙ୍କ ମଧ୍ୟରେ ପ୍ରଧାନ ଥିଲେ ପଞ୍ଜାବର ଗଭର୍ଣ୍ଣର ଦୌଳତ ଖାଁ ଲୋଦୀ । ମେବାରର ରାଜପୁତ୍ ରାଜା ରାଣାସଂଘ ମଧ୍ୟ ନିଜର ସ୍ୱାଧୀନତା ଘୋଷଣା କରିଥିଲେ ଏବଂ ଉତ୍ତର ଭାରତ ଆଡ଼କୁ ନିଜ ସାମ୍ରାଜ୍ୟର ସୀମା ବୁଝି କରିବା ପାଇଁ ଉଦ୍ୟମ କରୁଥିଲେ । ସେ ଉଭୟ ବାବରଙ୍କୁ ଭାରତ ଆକ୍ରମଣ କରିବା ପାଇଁ ନିମନ୍ତ୍ରଣ କରିଥିଲେ ।

ବାବର ୧୫୧୯-୨୦ ଖ୍ରୀଷ୍ଟାବ୍ଦରେ ସଫଳତାର ସହିତ ଭାରା ଅଧିକାର କଲେ । ୧୫୨୦ରେ ସିଆଲକୋଟ୍ ଏବଂ ୧୫୨୪ରେ ଲାହୋର ଅଧିକାର କଲେ ଯାହାକି ପଞ୍ଜାବରେ ଥିଲା । ସର୍ବଶେଷରେ ୧୫୨୬ ଖ୍ରୀଷ୍ଟାବ୍ଦରେ ପାନିପଥ ନାମକ ସ୍ଥାନରେ ବାବର ଏବଂ ଇବ୍ରାହିମ୍ ଲୋଦୀଙ୍କ ସୈନ୍ୟବାହିନୀ ମଧ୍ୟରେ ଯୁଦ୍ଧ ଆରମ୍ଭ ହେଲା । ବାବରଙ୍କ ସୈନ୍ୟବାହିନୀର ସଫଳତା କମ୍ ଥିଲା । କିନ୍ତୁ ବାବରଙ୍କ ଯୁଦ୍ଧ ପରିଚ୍ଛଳନା ଅତ୍ୟନ୍ତ ଉଚ୍ଚକୋଟୀର ଥିଲା । ଫଳରେ ପାନିପଥ ଯୁଦ୍ଧରେ ଇବ୍ରାହିମ୍ ଲୋଦୀ ପରାସ୍ତ ହେଲେ । ବାବରଙ୍କ ପାନିପଥ ଯୁଦ୍ଧରେ ବିଜୟ ଥିଲା ଏକ ସ୍ମରଣୀୟ କୃତିତ୍ୱ । ବାବର ସୈନ୍ୟ ସଫଳତା ମାତ୍ର ୧୨୦୦୦ ଥିଲାବେଳେ ଇବ୍ରାହିମ୍‌ଙ୍କ ସୈନ୍ୟ ସଫଳତା ଥିଲା ଏକ ଲକ୍ଷ । କିନ୍ତୁ ବାବରଙ୍କ କମାଣ ବାହିନୀ ଆଗ୍ରେୟାସ୍ତ୍ର ପ୍ରୟୋଗ କରି ଇବ୍ରାହିମ୍‌ଙ୍କ ସୈନ୍ୟବାହିନୀର ଅଶେଷ କ୍ଷତି କରିଥିଲା । ଇବ୍ରାହିମ୍ ଲୋଦୀ ଯୁଦ୍ଧ କ୍ଷେତ୍ରରେ ପ୍ରାଣ ତ୍ୟାଗ କଲେ । ତେଣୁ ବାବର ଉଭୟ ଦିଲ୍ଲୀ ଏବଂ ଆଗ୍ରା ଅଧିକାର କଲେ ଏବଂ ଅଜସ୍ର ଧନସମ୍ପଦ ଲାଭ କଲେ । ଏହି ଧନକୁ ସେନାଧ୍ୟକ୍ଷ ଏବଂ ସୈନ୍ୟ ମାନଙ୍କ ମଧ୍ୟରେ ବାବର ବାଣ୍ଟିଦେଲେ ।

ପାନିପଥ ବିଜୟ ବାବରଙ୍କୁ ଏକ ପ୍ରକୃଷ୍ଟ କ୍ଷେତ୍ର ପ୍ରଦାନ କଲା ସାମ୍ରାଜ୍ୟ ଗଠନ ପାଇଁ । କିନ୍ତୁ ବାବରଙ୍କ ସମ୍ମୁଖରେ କେତେଗୁଡ଼ିଏ ସମସ୍ୟା ଥିଲା ।


- i) ବାବରଙ୍କ ସେନାଧ୍ୟକ୍ଷ ଓ ସୈନ୍ୟମାନେ ମଧ୍ୟ-ଏସିଆକୁ ପ୍ରତ୍ୟାବର୍ତ୍ତନ କରିବାକୁ ଆଗ୍ରହୀ ଥିଲେ । ତାଙ୍କୁ ଭାରତର ଜଳବାୟୁ ଭଲଲାଗୁ ନଥିଲା । ସେମାନେ ମଧ୍ୟ ଭାରତୀୟ ସଂସ୍କୃତି ସହିତ ନିଜକୁ ଖାପ ଖୁଆଇ ଚଳି ପାରୁନଥିଲେ ।

- ii) ରାଜପୁତ ରାଜାମାନେ ମେବାରର ରାଜା ରାଣା ସଂଘଙ୍କ ନେତୃତ୍ୱରେ ଏକତ୍ରିତ ହୋଇ ମୋଗଲମାନଙ୍କୁ ଭାରତରୁ ବିତାଡ଼ିତ କରିବା ପାଇଁ ଗଠୁଥିଲେ ।
- iii) ଆଫଗାନମାନେ ଯଦିଓ ପ୍ରଥମ ପାନିପତ ଯୁଦ୍ଧରେ ପରାଜିତ ହୋଇଥିଲେ, ତଥାପି ସେମାନେ ଏକ ବୃହତ୍ ଶକ୍ତିରୂପେ ପୂର୍ବ ଉତ୍ତରପ୍ରଦେଶ, ବିହାର ଓ ବଂଗରେ ପ୍ରତିଭାତ ହୋଇଥିଲେ । ସେମାନେ ତାଙ୍କୁ ହରାଇଥିବା ଶକ୍ତିକୁ ପୁନର୍ବାର ଫେରିପାଇବା ପାଇଁ ଉଦ୍ୟମ କରୁଥିଲେ ।

ପ୍ରଥମ ସମସ୍ୟାକୁ ସମାଧାନ କରିବାକୁ ଯାଇ ବାବର ତାଙ୍କର ସହଯୋଗୀ ଓ ସାମନ୍ତ ମାନଙ୍କୁ ବୁଝା ସୁଝା କରି ବିଜିତ ରାଜ୍ୟ ଗୁଡ଼ିକର ଗଠନରେ ସହଯୋଗ କରିବାକୁ ଅନୁରୋଧ କରିଥିଲେ । ଏଥିରେ ସେ ସଫଳତା ପାଇଥିଲେ । ସେ ନିଜର ପୁତ୍ର ହୁମାୟୁନଙ୍କୁ ପୂର୍ବରେ ଥିବା ଆଫଗାନ ମାନଙ୍କ ବିରୁଦ୍ଧରେ ପ୍ରେରଣ କରିଥିଲେ । ମେବାର ରାଜା ରାଣାସଂଘ ଅସଂଖ୍ୟ ରାଜପୁତ ରାଜାମାନଙ୍କର ସହାୟତା ଲାଭ କରିଥିଲେ । ଏହିମାନଙ୍କ ମଧ୍ୟରେ ମୁଖ୍ୟ ରାଜ୍ୟ ଗୁଡ଼ିକ ଥିଲା ଜାଲୋର, ସିରୋହିନ୍ଦ୍, ତୁଙ୍ଗରପୁର, ଅମ୍ବର, ମିରଟ୍ ଇତ୍ୟାଦି । ଚାନ୍ଦେରୀର ମେଦିନ୍‌ରାୟ, ମେଝ୍ୱାଟ୍‌ର ହାସନ୍‌ଶା, ସିକନ୍ଦର ଲୋଦୀଙ୍କର କନିଷ୍ଠ ପୁତ୍ର ମାହମୁଦ ଲୋଦୀ ରାଣାଙ୍କ ସହଯୋଗ ଦେଇଥିଲେ । ରାଣାସଂଘ ଆଶା କରିଥିଲେ ଯେ ବାବର କାବୁଲକୁ ପ୍ରତ୍ୟାବର୍ତ୍ତନ କରିବେ । କିନ୍ତୁ ବାବରଙ୍କ ଏଠାରେ ରହିବାର କଥା ଲକ୍ଷ୍ୟ କରି ରାଣାସଂଘ ନିରାଶ ହୋଇଥିଲେ । ବାବର ମଧ୍ୟ ଅନୁଭବ କରିଥିଲେ ଯେ ରାଣାସଂଘ ଜ୍ୱର ଶକ୍ତିକୁ ଧ୍ୱଂସନ କରିବା ଯାଏ ଭାରତରେ ସାମ୍ରାଜ୍ୟ ପ୍ରତିଷ୍ଠା କରିବା ସମ୍ଭବ ନୁହେଁ । ବାବରଙ୍କ ସୈନ୍ୟ ବାହିନୀ ଓ ରାଣା ଜ୍ୱର ସୈନ୍ୟ ବାହିନୀ ଖାନ୍‌ଆ ନାମ ସ୍ଥାନରେ ଯୁଦ୍ଧ ପାଇଁ ମୁହାଁମୁହିଁ ହେଲେ । ଏହି ସ୍ଥାନଟି ଫତେପୁର ସିକ୍ରିଠାରେ ଅବସ୍ଥିତ ଥିଲା । ୧୫୨୭ ଖ୍ରୀ:ଅ:ରେ ରାଣାସଂଘ ପରାସ୍ତ ହେଲେ । ପୁନଶ୍ଚ ବାବରଙ୍କ ସାମରିକ ସୁପରିଓଲନ୍‌ସା ପାଇଁ ସେ ସଫଳତା ହାସଲ କଲେ । ରାଣାସଂଘଙ୍କ ପରାଜୟ ପରେ ମୋଗଲ ସାମ୍ରାଜ୍ୟର ପ୍ରତିଷ୍ଠା ପାଇଁ ଥିବା ବିରାଟ ସମସ୍ୟା ଦୂର ହୋଇଗଲା ।



ଚିତ୍ରଣ



ମାନଚିତ୍ର ୧୦.୧. ମୋଗଲମାନଙ୍କର ପ୍ରଥମ ଅଭିଯାନ :-



ଚିତ୍ରଣ

ଯଦିଓ ମେବାରର ରାଜପୁତ୍ରମାନେ ଖାନୁଆ ଯୁଦ୍ଧର ପରାଜୟର ଗୁଳିରେ ଗଭୀର ଭାବେ ମର୍ମାହତ ହୋଇଥିଲେ, ମାଲବର ଶାସକ ମେଦିନ ରାୟ ତଥାପି ବାବରଙ୍କୁ ପ୍ରତିରୋଧ କରିବାକୁ ଶକ୍ତି ସଂଗ୍ରହ କରିଥିଲେ । ୧୫୨୮ ଖ୍ରୀ:ଅ:ରେ ବାବରଙ୍କ ଗୁଲିରେ ଦୁର୍ଗ ଅବରୋଧ ସମୟରେ ରାଜପୁତ୍ରମାନେ ଯେପରି ବୀରତ୍ବର ପରକାଷ୍ଠା ପ୍ରଦର୍ଶନ କରିଥିଲେ, ବାବରଙ୍କୁ ମେଦିନ ରାଓଙ୍କ ବିରୁଦ୍ଧରେ ବିଶେଷ କଷ୍ଟକରିବାକୁ ପଡ଼ି ନଥିଲା । ମେଦିନ ରାଓଙ୍କ ପରାଜୟ ପରେ ରାଜପୁତନା ବାବରଙ୍କୁ ବାଧା ଦେବାରେ ସକ୍ଷମ ହୋଇ ନଥିଲେ । ଏହା ସଂପୂର୍ଣ୍ଣ ରୂପେ ଛାରଖାର ହୋଇଯାଇଥିଲା । କିନ୍ତୁ ବାବରଙ୍କୁ ଆଫଗାନ ମାନଙ୍କ ସହିତ ସମ୍ବନ୍ଧୀୟ ହେବାର ଥିଲା । କିନ୍ତୁ ଆଫଗାନ ମାନେ ଦିଲ୍ଲୀ ସହ ଆତ୍ମସମର୍ପଣ କଲେ । କିନ୍ତୁ ସେମାନେ ବିହାର ଏବଂ ଜୈନପୁରରେ ଶକ୍ତିଶାଳୀ ଥିଲେ । ଖାନୁଆ ଠାରେ ଆଫଗାନ ଓ ରାଜପୁତ୍ରମାନଙ୍କ ମିଳିତ ବାହିନୀର ପରାଜୟର ଫଳାଫଳ ଅତ୍ୟନ୍ତ ସୁଦୂର-ପ୍ରସାରୀ ଥିଲା । ତଥାପି ପ୍ରତିରୋଧ କମି ନଥିଲା । ସେ ଯାହା ହେଉନା କାହିଁକି, ଏହି ବିଜୟ ଗୁଡ଼ିକ ମୋଗଲ ସାମ୍ରାଜ୍ୟ ଗଠନ ଦିଗରେ ଥିଲା ପ୍ରଥମ ସୋପାନ । ବାବର ୧୫୩୦ ଖ୍ରୀଷ୍ଟାବ୍ଦରେ ମୃତ୍ୟୁବରଣ କରିଥିଲେ । ତଥାପି ଗୁଜୁରାଟ ମାଲବ ଏବଂ ବଂଗ ସାମରିକ ଦୃଷ୍ଟିକୋଣରୁ ଶକ୍ତିଶାଳୀ ଥିଲେ ଏବଂ ସେମାନଙ୍କୁ ସଂପୂର୍ଣ୍ଣ ରୂପେ ଦମନ କରାଯାଇ ପାରିନଥିଲା । ଏହି ଅସମାପ୍ତ କାର୍ଯ୍ୟକୁ ସମାପ୍ତ କରିବା ପାଇଁ ହୁମାୟୁନଙ୍କ ଦାୟିତ୍ବ ଥିଲା ।



INTEXT QUESTIONS 10.1 - ପ୍ରତ୍ୟାଶିତ ପୂର୍ବଜ୍ଞାନ

1. ବାବର କାହିଁକି ଭାରତ ଆକ୍ରମଣ କରିଥିଲେ ?

2. ପାନିପତ ଠାରେ ବାବରଙ୍କ ଯୁଦ୍ଧ କୌଶଳ କ'ଣ ଥିଲା ?

3. ପାନିପତ ଯୁଦ୍ଧପରେ ବାବର କେଉଁ ସମସ୍ୟାର ସମ୍ମୁଖୀନ ହୋଇଥିଲେ ?

4. ରାଜପୁତନାର କେଉଁ ଦୁଇରାଜା ବାବରଙ୍କ ଦ୍ଵାରା ପରାସ୍ତ ହୋଇଥିଲେ ?

2.2. HUMAYUN'S RETREAT AND AFGHAN REVIVAL - 1530-1540

ହୁମାୟୁନଙ୍କର ପଛ ଘୁଞ୍ଚା ଏବଂ ଆଫଗାନ ଶକ୍ତିର ଉତ୍ଥାନ - ୧୫୩୦-୧୫୪୦

୧୫୩୦ ଖ୍ରୀ:ଅ:ରେ ବାବରଙ୍କ ମୃତ୍ୟୁ ପରେ ତାଙ୍କ ପୁତ୍ର ତଥା ଉତ୍ତରାଧିକାରୀ ହୁମାୟୁନ ସିଂହାସନ ଆରୋହଣ କଲେ । ହୁମାୟୁନଙ୍କ ସମୟରେ ପରିସ୍ଥିତି ଅତ୍ୟନ୍ତ ଦୟନୀୟ ଥିଲା । ତାଙ୍କ ସମ୍ମୁଖରେ ଥିବା ସମସ୍ୟା ଗୁଡ଼ିକ ଥିଲା ନିମ୍ନ ପ୍ରକାରର ।

1. ନୂତନ ଭାବେ ବିଜିତ ରାଜ୍ୟ ଗୁଡ଼ିକର ପୁନଃଗଠନ ହୋଇନଥିଲା ଏବଂ ସେଠାରେ ଶାସନ ବ୍ୟବସ୍ଥା ପ୍ରଣୟନ କରାଯାଇନଥିଲା ।
2. ବାବରଙ୍କ ପରି ହୁମାୟୁନ ସମ୍ମାନ ମୋଗଲ ସାମ୍ରାଜ୍ୟ ଠାରୁ ପାଇ ନଥିଲେ ।
3. ଚଗତାଇ ସାମ୍ରାଜ୍ୟମାନେ ହୁମାୟୁନଙ୍କ ପ୍ରତି ଆକ୍ରୋଧ ପ୍ରକାଶ କରୁନଥିଲେ । ଯେଉଁ ଭାରତୀୟ ସାମ୍ରାଜ୍ୟମାନେ ବାବରଙ୍କ ଶାସନରେ ଯୋଗ ଦେଇଥିଲେ, ହୁମାୟୁନ ସିଂହାସନ ଆରୋହଣ କଲାପରେ ସେମାନେ ଛାଡ଼ି ଚାଲିଗଲେ ।



ଚିତ୍ରଣ

4. ହୁମାୟୁନ ଗୋଟିଏ ପଟେ ବିହାରରେ ଆଫଗାନ ନେତା ସେର ଖାଁଙ୍କ ବିରୁଦ୍ଧର ସମ୍ମୁଖୀନ ହେଲାବେଳେ ଅନ୍ୟ ଗୋଟିଏ ପଟେ ଗୁଜୁରାଟର ଶାସକ ବାହାଦୁରଶାହାଙ୍କ ବିରୁଦ୍ଧରେ ସମ୍ମୁଖୀନ ହୋଇଥିଲେ ।
5. ତିମୁରମାନଙ୍କ କାନ୍ଦବନ୍ଧା ଅନୁଯାୟୀ ହୁମାୟୁନ ତାଙ୍କ ଭାଇମାନଙ୍କ ମଧ୍ୟରେ କ୍ଷମତା ବଣ୍ଟି ଦେବାର ଥିଲା । ନୂତନଭାବେ ପ୍ରତିଷ୍ଠିତ ମୋଗଲ ସାମ୍ରାଜ୍ୟର ଦୁଇଟି କ୍ଷମତା କେନ୍ଦ୍ର ହେଲା । ହୁମାୟୁନ ଦିଲ୍ଲୀ, ଆଗ୍ରା ଏବଂ ମଧ୍ୟ-ଭାରତରେ ଥିଲାବେଳେ ତାଙ୍କ ଭାଇ କାମରାନଙ୍କ ଅଧୀନରେ ଆଫଗାନସ୍ଥାନ ଏବଂ ପଞ୍ଜାବ ଅବସ୍ଥିତ ଥିଲା ।


ହୁମାୟୁନ ଅନୁଭବ କଲେ ଯେ ଆଫଗାନମାନେ ହେଉଛନ୍ତି ମୋଗଲ ସାମ୍ରାଜ୍ୟ ପାଇଁ ଭୟଙ୍କର ବିପଦ । ସେ ପୂର୍ବ ଏବଂ ପଶ୍ଚିମରେ ଆଫଗାନ ମାନଙ୍କ ସହିତ ମିଳିତ ଯୁଦ୍ଧକୁ ଏଡ଼ାଇ ଦେଇ ଯାଇଥିଲେ । ସେହି ସମୟରେ ବାହାଦୁର ଶାହା ଭିଲ୍‌ସା, ରାଇସିନ୍, ଉଜ୍ଜୟିନୀ ଏବଂ ଗାଗରନ୍ ଇତ୍ୟାଦି ଅଧିକାର କରି ନେଇଥିଲେ ଏବଂ ସେଠାରେ ନିଜର ଶାସନ ପ୍ରତିଷ୍ଠା କରିଥିଲେ । ଯେତେବେଳେ ହୁମାୟୁନ ପୂର୍ବରେ ତୁନାର ଅଧିକାର କଲେ ସେତେବେଳେ ବାହାଦୁର ଶାହା ମାଲବ ଏବଂ ରାଜପୁତନା ଆଡ଼କୁ ସାମ୍ରାଜ୍ୟ ବିସ୍ତାର କଲେ । ଏହି ପରିପ୍ରେକ୍ଷାରେ ହୁମାୟୁନ୍ ୧୫୩୨-୩୩ ଖ୍ରୀଷ୍ଟାବ୍ଦରେ ଆଗ୍ରାକୁ ପ୍ରତ୍ୟାବର୍ତ୍ତନ କଲେ । ସାମ୍ରାଜ୍ୟ ବିସ୍ତାର ନୀତିକୁ ଉଲ୍ଲୁରଖି ବାହାଦୁରଶାହା ୧୫୩୪ ଖ୍ରୀଷ୍ଟାବ୍ଦରେ ଚିତୋର ଆକ୍ରମଣ କଲେ । ଚିତୋରର ଅବସ୍ଥିତି ଅତ୍ୟନ୍ତ ଶକ୍ତିଶାଳୀ ଥିଲା । ଫଳରେ ରାଜସ୍ଥାନର ଆଜମାର, ନାଗୋର ଏବଂ ରଘୁମ୍ଭର ପର୍ଯ୍ୟନ୍ତ ସାମ୍ରାଜ୍ୟ ବିସ୍ତାର ପାଇଁ ସହାୟକ ହୋଇଥିଲା । ହୁମାୟୁନ ମାଣ୍ଡୁ ଅଧିକାର କରି ସେଠାରେ ଶିବିର ପକାଇ ରହିଲେ । କାରଣ ସେ ଚିତ୍ରା କଲେ ଯେ ସେ ଏହିଠାରେ ରହି ବାହାଦୁର ଶାହାଙ୍କର ଗତିରୋଧ କରିବେ, ଯେପରି ବାହାଦୁର ଶାହା ଗୁଜୁରାଟକୁ ପ୍ରତ୍ୟାବର୍ତ୍ତନ କରିପାରିବେ ନାହିଁ । ହୁମାୟୁନଙ୍କର ଦୀର୍ଘଦିନର ଅନୁପସ୍ଥିତି ପାଇଁ ଆଗ୍ରା ଏବଂ ଦୋଆବରେ ବିଦ୍ରୋହ ଦେଖାଦେଲା । ତତ୍‌କ୍ଷଣାତ୍ ହୁମାୟୁନ୍ ସେଠାକୁ ପ୍ରତ୍ୟାବର୍ତ୍ତନ କଲେ । ହୁମାୟୁନ ତାଙ୍କ ଭାଇ ମିର୍ଜା ଆସ୍କାରାଙ୍କୁ ମାଣ୍ଡୁର ଶାସକ ଭାବେ ନିଯୁକ୍ତ କଲେ । ବାହାଦୁର ଶାହାଙ୍କୁ ଗୁଜୁରାଟରେ ଅବରୋଧ ପାଇଁ ହୁମାୟୁନ ବ୍ୟସ୍ତ ଥିଲାବେଳେ ଶେରଶାହ ବିହାର ଏବଂ ବଂଗରେ ନିଜର ସ୍ଥିତି ସୁଦୃଢ଼ କରିବା ପାଇଁ ଉଦ୍ୟମ କଲେ ।

ଶେରଶାହା ସୁରୀଙ୍କ ଉତ୍ଥାନ

ଶେରଶାହା ଥିଲେ ଜୈନପୁର ରାଜ୍ୟର ଜଣେ ଜାଗିରଦାରଙ୍କ ପୁତ୍ର । ତାଙ୍କର ବାଲ୍ୟନାମ ଥିଲା ଫରିଦ୍ । ସେ ମଧ୍ୟ ଶେର ଖାଁ ରୂପେ ପରିଚିତ ଥିଲେ । ଲୋଦୀ ବଂଶର ଶାସନ ସମୟରେ ଶେର ଶାହଙ୍କ ପିତା ହାସନ ଖାଁ ବିହାରର ସାସାରାମର ଜାଗିରଦାର ରୂପେ କାର୍ଯ୍ୟ କରୁଥିଲେ । ଜାଗିରି ପରିଚ୍ଛନ୍ନତାରେ ଶେରଶାହ ତାଙ୍କ ପିତାଙ୍କୁ ସାହାଯ୍ୟ କରୁଥିଲେ । ପରବର୍ତ୍ତୀ ଅବସ୍ଥାରେ ତାଙ୍କ ବାପାଙ୍କ ସହିତ ତାଙ୍କର କୌଣସି କାରଣରୁ ମନୋମାଳିନ୍ୟ ହୋଇ ସେ ପିତାଙ୍କୁ ଛାଡ଼ି ଚାଲିଗଲେ । ସେ ଜଣେ ଆଫଗାନ ସାମ୍ରାଜ୍ୟ ନିକଟରେ ରୁକିରା କଲେ । ୧୫୨୪ ଖ୍ରୀଷ୍ଟାବ୍ଦରେ ତାଙ୍କ ପିତାଙ୍କ ମୃତ୍ୟୁପରେ ଇବ୍ରାହିମ୍ ଲୋଦୀ ତାଙ୍କୁ ତାଙ୍କ ପିତାଙ୍କ ଜାଗିରି ଫେରାଇ ଦେଇଥିଲେ । ଏହି ଜାଗିରିକୁ ଅଧିକାର କରିବା ପାଇଁ ଏକ ପାରିବାରିକ ସଂଘର୍ଷ ସୃଷ୍ଟି ହୋଇଥିଲା । ସେ ଦକ୍ଷିଣରେ ସହିତ ତାଙ୍କ ପିତାଙ୍କ ଜାଗିରିର ସୁପରିଚ୍ଛନ୍ନତା କରିଥିଲେ । ସେ ମଧ୍ୟ ଉଚ୍ଚକୋଟୀର ସାମରିକ ଏବଂ ପ୍ରଶାସନିକ ତାଲିମ୍ ପ୍ରାପ୍ତ ହୋଇଥିଲେ । ତାଙ୍କର ସାମର୍ଥ୍ୟ ତାଙ୍କୁ ଆଫଗାନମାନଙ୍କର ନେତୃତ୍ୱ ନେବା ପାଇଁ ବାଧ୍ୟ କରିଥିଲା । ସେ କ୍ରମେ କ୍ରମେ ତାଙ୍କର ପ୍ରାଧାନ୍ୟ ବୃଦ୍ଧି କରିଥିଲେ ଏବଂ ବଂଗର ଶାସକ ସୁଲତାନ୍ ମାହାମୁଦ ଶାହାଙ୍କୁ ପରାସ୍ତ କରିଥିଲେ । ପୂର୍ବାଞ୍ଚଳର ଜଣେ ଶକ୍ତିଶାଳୀ ସାମରିକ ସେନାଧ୍ୟକ୍ଷ ରୂପେ ତାଙ୍କର ଉତ୍ଥାନ ହେଲା । ଶେରଶାହା ବିହାରରେ ନିଜର ସ୍ଥିତିକୁ ସୁଦୃଢ଼ କରିବା ଆରମ୍ଭ କଲେ । ଶେଷରେ ଶେରଶାହ ପୂର୍ବଭାରତର ଜଣେ ଶକ୍ତିଶାଳୀ ଆଫଗାନ ନେତା ରୂପେ ନିଜକୁ ପ୍ରତିଷ୍ଠିତ କରିବାରେ ସଫଳତା ହାସଲ କରିଥିଲେ ।



ଚିତ୍ରଣ



ଶେରଶାହା ନିଜକୁ ଆଫଗାନ ଫାନଙ୍କର ଜଣେ ଅପ୍ରତିଦ୍ୱନ୍ଦୀ ନେତା ରୂପେ ପ୍ରତିଷ୍ଠିତ କରିବାକୁ ଚାହୁଁଥିଲେ । ସେ ବେଙ୍ଗଲ ସୈନ୍ୟବାହିନୀ ଉପରେ ଆକ୍ରମଣ କରି ସୁରଜଗଡ଼ ଯୁଦ୍ଧରେ ପରାସ୍ତ କରିଥିଲେ । ସେ ବେଙ୍ଗଲରୁ ଅନେକ ଧନ ସମ୍ପଦ ଆଣି ଏକ ବିଶାଳ ସୈନ୍ୟବାହିନୀ ଗଠନ କରିଥିଲେ । ବନାରସ ଏବଂ ଅନ୍ୟାନ୍ୟ ମୋଗଲ ଅଧିକୃତ ଅଞ୍ଚଳକୁ ସେ ଆକ୍ରମଣ କରିବା ଆରମ୍ଭ କଲେ । ହୁମାୟୁନ ଶେରଶାହାଙ୍କୁ ସନ୍ଦେହ କରିବାକୁ ଲାଗିଲେ କିନ୍ତୁ ତାଙ୍କ ସାମର୍ଥ୍ୟ ଆକଳନ କରିପାରିଲେ ନାହିଁ । ତେଣୁ ସେ ଜୌନପୁରର ଗଭର୍ଣ୍ଣର ହିନ୍ଦୁବେଗ୍‌ଙ୍କୁ ଶେରଶାହାଙ୍କର ଗତିରୋଧ କରିବା ପାଇଁ ନିର୍ଦ୍ଦେଶ ଦେଲେ । ଏତିକିବେଳେ ଶେରଶାହା ବଂଗର ରାଜଧାନୀ ଗୌଡ଼କୁ ୧୫୩୮ ଖ୍ରୀଷ୍ଟାବ୍ଦରେ ଅଧିକାର କଲେ । ଯେତେବେଳେ ହୁମାୟୁନ ବଂଗ ଅଭିମୁଖେ ଯାତ୍ରା କଲେ, ସେତିକିବେଳେ ଶେରଶାହା ଆଗ୍ରା ପଥକୁ ଅବରୋଧ କଲେ । ଫଳରେ ହୁମାୟୁନ ବଂଗ ଯାଇପାରିଲେ ନାହିଁ । ଅନ୍ୟପକ୍ଷରେ ହୁମାୟୁନଙ୍କର ଭ୍ରାତା ହିନ୍ଦଲ ମିର୍ଜା ଯିଏ ସୈନ୍ୟବାହିନୀ ପାଇଁ ଯୋଗାଣ ଦାୟାଦ୍ୱ ନେଇଥିଲେ, ସେ ନିଜକୁ ସ୍ୱାଧୀନ ଘୋଷଣା କଲେ । ଏହି ପରିପ୍ରେକ୍ଷାରେ ହୁମାୟୁନ ରୁନାରକୁ ପ୍ରତ୍ୟାବର୍ତ୍ତନ ପାଇଁ ସ୍ଥିର କଲେ । ସେ ଯେତେବେଳେ ୧୫୩୯ ଖ୍ରୀଷ୍ଟାବ୍ଦରେ ଚୌସା ନାମକ ସ୍ଥାନରେ ପଦାର୍ପଣ କଲେ, ସେ ଦେଖିଲେ କର୍ମସନଦାର ପଶ୍ଚିମରେ ଶେରଶାହାଙ୍କ ସେନା ଛାଡ଼ଣା । ଶେରଶାହା ସେହି ନଦୀ କୂଳରେ ହୁମାୟୁନଙ୍କୁ ଆକ୍ରମଣ କଲେ ଏବଂ ପରାସ୍ତ କଲେ । ଶେରଶାହା ନିଜକୁ ସ୍ୱାଧୀନ ରାଜା ରୂପେ ଘୋଷଣା କଲେ । ହୁମାୟୁନ ଯୁଦ୍ଧକ୍ଷେତ୍ରରୁ ପଳାୟନ କଲେ ସତ କିନ୍ତୁ ସୈନ୍ୟବାହିନୀର ଅଶେଷ କ୍ଷତି ହୋଇଥିଲା । ହୁମାୟୁନ ବହୁକଷ୍ଟରେ ଆଗ୍ରାରେ ପହଞ୍ଚିଲେ । ତାଙ୍କ ଭ୍ରାତା କାମରାଜ୍ ଆଗ୍ରା ଛାଡ଼ି ଲାହୋର ଅଭିମୁଖେ ଯାତ୍ରା କଲେ । ହୁମାୟୁନଙ୍କ ପାଖରେ ଅଳ୍ପ



ଚିତ୍ରଣ

ସଂଖ୍ୟକ ସୈନ୍ୟ ଛାଡ଼ି ଦେଇଗଲେ । ଶେରଶାହା ବର୍ତ୍ତମାନ ଆଗ୍ରା ଅଭିମୁଖେ ଯାତ୍ରା କରିଥିଲେ । ହୁମାୟୁନ ତାଙ୍କ ସୈନ୍ୟମାନଙ୍କ ସହ ତାଙ୍କର ସମ୍ବୃତ୍ତିମାନ ହେଲେ । ଫଳରେ କନୌଜ ନାମକ ସ୍ଥାନରେ ଉଭୟଙ୍କ ସୈନ୍ୟବାହିନୀ ମଧ୍ୟରେ ଯୁଦ୍ଧ ହେଲା । ୧୫୪୦ ଖ୍ରୀଷ୍ଟାବ୍ଦରେ କନୌଜ ଠାରେ ହୁମାୟୁନ ଶେରଶାହାଙ୍କ ଠାରୁ ଅତି ଶୋଚନୀୟ ଭାବେ ପରାଜୟ ବରଣ କରିଥିଲେ ।

10.3 SECOND AFGHAN EMPIRE (1540-1555)

ଦ୍ଵିତୀୟ ଆଫଗାନ ସାମ୍ରାଜ୍ୟ (୧୫୪୦ ରୁ ୧୫୫୫)

Sher Shah- ଶେରଶାହ

ଆମେ ଆଗରୁ ପଢ଼ିଅଛେ ଯେ ପ୍ରଥମ ଆଫଗାନ ସାମ୍ରାଜ୍ୟ ଭାରତରେ ଲୋଦୀବଂଶ ଦ୍ଵାରା ପ୍ରତିଷ୍ଠିତ ହୋଇଥିଲା । ୧୫୨୬ ଖ୍ରୀଷ୍ଟାବ୍ଦରେ ମୋଗଲବୀର ବାବର ପ୍ରଥମ ପାନିପତ ଯୁଦ୍ଧରେ ଇବ୍ରାହିମ୍ ଲୋଦୀଙ୍କୁ ପରାସ୍ତ କରି ଏହି ବଂଶର ଯବନିକା ପାତ କରିଥିଲେ । କିନ୍ତୁ ଠିକ୍ ୧୪ ବର୍ଷ ବ୍ୟବଧାନ ପରେ ୧୫୪୦ ଖ୍ରୀଷ୍ଟାବ୍ଦରେ ଶେରଶାହ ଭାରତରେ ଦ୍ଵିତୀୟ ଆଫଗାନ ସାମ୍ରାଜ୍ୟ ପ୍ରତିଷ୍ଠା କରିବାରେ ସଫଳ ହୋଇଥିଲେ । ଶେରଶାହ ଏବଂ ତାଙ୍କ ଉତ୍ତରାଧିକାରୀମାନେ ଦୀର୍ଘ ୧୫ ବର୍ଷ ଶାସନ କରିଥିଲେ । ସେଥିପାଇଁ ଏହି ସମୟକୁ ଦ୍ଵିତୀୟ ଆଫଗାନ ସାମ୍ରାଜ୍ୟର ସମୟ ବୋଲି ବିବେଚନା କରାଯାଏ ।

ଶେରଶାହ ଥିଲେ ଦ୍ଵିତୀୟ ଆଫଗାନ ରାଜତ୍ଵର ପ୍ରତିଷ୍ଠାତା । ସେ ଥିଲେ ଜଣେ କୌଶଳୀ ଏବଂ ଦକ୍ଷ ସାମରିକ ସେନାଧ୍ୟକ୍ଷ । ଆମେ ଶେରଶାହଙ୍କର ହୁମାୟୁନଙ୍କ ସହିତ ସଂଘର୍ଷ ବିଷୟରେ ଅଧ୍ୟୟନ କରିଅଛେ । ହୁମାୟୁନଙ୍କୁ ପରାସ୍ତ କଲାପରେ ଶେରଶାହ ୧୫୪୦ ଖ୍ରୀଷ୍ଟାବ୍ଦରେ ଭାରତର ସାର୍ବଭୌମ ଶାସକ ହେଲେ ଏବଂ ନିଜକୁ ଶେରଶାହା ଉପାଧିରେ ଭୂଷିତ କଲେ ।

ହୁମାୟୁନ ପଳାୟନ କଲାବେଳେ ଶେରଶାହ ତାଙ୍କୁ ଉତ୍ତର-ପଶ୍ଚିମ ଦିଗରେ ସିନ୍ଧୁପ୍ରଦେଶ ପର୍ଯ୍ୟନ୍ତ ଅନୁସରଣ କରିଥିଲେ । ହୁମାୟୁନଙ୍କୁ ବିତାଡ଼ିତ କଲାପରେ ଶେରଶାହ ନିଜର ସ୍ଥିତିକୁ ଉତ୍ତର ଓ ପୂର୍ବ-ଭାରତରେ ସୁଦୃଢ଼ କରିବାକୁ ଲାଗିଲେ । ସେ ୧୫୪୨ ଖ୍ରୀଷ୍ଟାବ୍ଦରେ ମାଲବ ବରୁଦ୍ଧରେ ଅଭିଯାନ କରି ଏହାକୁ ଅଧିକାର କଲେ । ଏହାପରେ ଗୁଜରାଟ ମଧ୍ୟ ତାଙ୍କ ଅଧିକାରକୁ ଆସିଥିଲା । ସେ ରାଜସ୍ଥାନର ମାରଘ୍ରା, ରଘୁସର, ନାଗୋର, ଆଜମୀର, ମେରୁଟ, ଜୋଧପୁର ବିରୁଦ୍ଧରେ ଯୁଦ୍ଧିଭିଯାନ ଚଳାଇ ଥିଲେ । ସେ ବିକାନୀର୍ ମଧ୍ୟ ଅଧିକାର କରିଥିଲେ । ସେ ବଂଗରେ ବିଦ୍ରୋହୀ ଆଫଗାନ ମାନଙ୍କୁ ପରାସ୍ତ କରିଥିଲେ । ୧୫୪୫ ଖ୍ରୀ:ଅ: ବେଳକୁ ସେ ସିନ୍ଧୁ ଏବଂ ପଞ୍ଜାବ ଠାରୁ ଆରମ୍ଭ କରି ସଂପୂର୍ଣ୍ଣ ରାଜପୁତନା ସହିତ ପଶ୍ଚିମ-ଭାରତ ଏବଂ ପୂର୍ବରେ ବେଙ୍ଗଲ ପର୍ଯ୍ୟନ୍ତ ବିସ୍ତୃତ ଅଞ୍ଚଳର ପ୍ରଭୁ ରୂପେ ନିଜକୁ ପ୍ରତିଷ୍ଠା କରିଥିଲେ । ବର୍ତ୍ତମାନ ସେ ବୁନ୍ଦେଲଖଣ୍ଡ ଅଭିମୁଖେ ଯୁଦ୍ଧଯାତ୍ରା କଲେ । ସେଠାରେ କାଲିଞ୍ଜର ଦୁର୍ଗକୁ ଅଧିକାର କରିବା ସମୟରେ ୧୫୪୫ ଖ୍ରୀଷ୍ଟାବ୍ଦରେ ବାରୁଦ ବିସ୍ଫୋରଣରେ ମୃତ୍ୟୁବରଣ କରିଥିଲେ ।

ଶେରଶାହ ତାଙ୍କ ସଂକ୍ଷିପ୍ତ ଶାସନ ସମୟରେ ଶାସନ କ୍ଷେତ୍ରରେ ତଥା ରାଜସ୍ଵ ବ୍ୟବସ୍ଥାରେ ଅନେକ ପ୍ରଧାନ ସଂସ୍କାରମୂଳକ ପଦକ୍ଷେପ ଗ୍ରହଣ କରିଥିଲେ ।

1. Judicial system (ବିଚାର ବ୍ୟବସ୍ଥା)

ଶେରଶାହଙ୍କ ମୃତ୍ୟୁପରେ ତାଙ୍କ ପୁତ୍ର ଇସଲାମ୍ ଶାହା ସିଂହାସନ ଆରୋହଣ କରିଥିଲେ । ଇସଲାମ୍ ଶାହା ଅନେକ ସମସ୍ୟାର ସମ୍ବୃତ୍ତିମାନ ହୋଇଥିଲେ । ତାଙ୍କର ନିଜ ଭାଇ ଆଦିଲ ଖାଁ ଏବଂ ଅନେକ ଆଫଗାନ ସାମ୍ରାଜ୍ୟ ସହିତ ସଂଘର୍ଷ ହୋଇଥିଲା । ସେ ୧୫୫୩ ଖ୍ରୀ:ଅ:ରେ ମୃତ୍ୟୁବରଣ କରିଥିଲେ । ଏହାପରେ ଆଫଗାନ ସାମ୍ରାଜ୍ୟ ଦୁର୍ବଳ ହୋଇପଡ଼ିଲା । ଏହି ଦୁର୍ବଳତାକୁ ସୁଯୋଗ ବୋଲି ମନେକରି ହୁମାୟୁନ ଭାରତ ବିରୁଦ୍ଧରେ ଯାତ୍ରା କଲେ । ୧୫୫୫ ଖ୍ରୀଷ୍ଟାବ୍ଦ ବେଳକୁ ହୁମାୟୁନ ପୁର୍ନବାର ତାଙ୍କର ରାଜ୍ୟ ଫେରି ପାଇଥିଲେ ଏବଂ ଆଫଗାନ ଶାସନର ଅନ୍ତ ହୋଇଥିଲା ।



ଚିତ୍ରଣ

୧୫୫୫ ଖ୍ରୀଷ୍ଟାବ୍ଦରେ ହୁମାୟୁନ ଆଗ୍ରା ଏବଂ ଦିଲ୍ଲୀ ଅଧିକାର କଲେ ଏବଂ ସେ ନିଜର ସ୍ଥିତିକୁ ସୁଦୃଢ଼ କରିଥିଲେ । ୧୫୫୬ ଖ୍ରୀ:ଅ:ରେ ସେ ତାଙ୍କ ପୁତ୍ରକାଗାରର ପାହାଚରୁ ପଡ଼ି ମୃତ୍ୟୁବରଣ କରିଥିଲେ । ହୁମାୟୁନଙ୍କ ପୁତ୍ରକାଗାର ଦିଲ୍ଲୀରେ ସେଇ ମଣ୍ଡଳରେ ଅବସ୍ଥିତ ଥିଲା ।



INTEXT QUESTIONS 10.2 - ପ୍ରତ୍ୟାଶିତ ପୂର୍ବଜ୍ଞାନ

1. କାହିଁକି ହୁମାୟୁନ ଶେରଶାହାଙ୍କୁ ପରାସ୍ତ କରିପାରିଲେ ନାହିଁ ?
2. ଶେର ଖାଁ କିପରି ଆଫଗାନ ଫାନଙ୍କର ନେତୃତ୍ୱ ନେଲେ ?
3. ଶେରଶାହାଙ୍କ ହାତକୁ କେଉଁ ଅଞ୍ଚଳ ଗୁଡ଼ିକ ଆସିଥିଲା ?
4. ଶେରଶାହାଙ୍କର ଦୁଇଟି ମୁଖ୍ୟ କୃତିତ୍ୱ ଉଲ୍ଲେଖ କର ?

10.4. THE MUGHAL EMPIRE FROM AKBER TO AURANGZEB

ମୋଗଲ ସାମ୍ରାଜ୍ୟ - ଆକବରଙ୍କ ଠାରୁ ଆଉରଙ୍ଗଜେବ୍

AKBAR - ଆକବର

ହୁମାୟୁନଙ୍କ ମୃତ୍ୟୁ ସମୟରେ ଆକବରଙ୍କୁ ମାତ୍ର ୧୩ ବର୍ଷ ବୟସ ହୋଇଥିଲା । ଆକବର ସେହି ସମୟରେ ପଞ୍ଜାବର କଲନୋର ଠାରେ ଥିଲେ । ତେଣୁ ୧୫୫୬ ଖ୍ରୀଷ୍ଟାବ୍ଦରେ ସେହିଠାରେ ତାଙ୍କର ଅଭିଷେକ ଉତ୍ସବ ପାଳିତ ହୋଇଥିଲା । ଆକବର ଜଣେ ଗୃହଶିକ୍ଷକ ତଥା ହୁମାୟୁନଙ୍କର ବିଶ୍ୱସ୍ତ ମନ୍ତ୍ରୀ ବୌରାମ ଖାଁ ୧୫୫୬ ରୁ ୧୫୬୦ ପର୍ଯ୍ୟନ୍ତ ମୋଗଲ ସାମ୍ରାଜ୍ୟର ରାଜପ୍ରତିନିଧି ଭାବେ କାର୍ଯ୍ୟ କରିଥିଲେ । ବୌରାମ ଖାଁ ଖାନ-ଇ-ଖାନନ୍ ଉପାଧି ଧାରଣ କରି ସାମ୍ରାଜ୍ୟର ‘ଝୁକିଲ’ ଭାବେ କାର୍ଯ୍ୟ କଲେ । ତାଙ୍କ ସମୟର ପ୍ରଧାନ କୃତିତ୍ୱ ଥିଲା ୧୫୫୬ ଦ୍ୱିତୀୟ ପାନିପତ୍ତ ଯୁଦ୍ଧରେ ହିମୁ ଏବଂ ଆଫଗାନ ଶକ୍ତିର ସଂପୂର୍ଣ୍ଣ ପରାଜୟ, ଯେଉଁ ଶକ୍ତି ମୋଗଲ ସାମ୍ରାଜ୍ୟ ପ୍ରତି ଭୟ ଓ ଆଶଙ୍କା ସୃଷ୍ଟି କରୁଥିଲେ ।

REGENCY OF BAIRAM KHAN- 1556-1560

୧୫୫୬ ରୁ ୧୫୬୦ ପର୍ଯ୍ୟନ୍ତ ବୌରାମ ଖାଁଙ୍କର ରାଜପ୍ରତିନିଧି ରୂପେ କାର୍ଯ୍ୟ

ବୌରାମ ଖାଁ ପ୍ରାୟ ଋରିବର୍ଷ ପର୍ଯ୍ୟନ୍ତ ମୋଗଲ ସାମ୍ରାଜ୍ୟ ଶାସନ ବ୍ୟବସ୍ଥାର ସର୍ବୋଚ୍ଚ ସ୍ଥାନରେ ରହିଥିଲେ । ସେହି ସମୟକୁ ସାଧାରଣତଃ ବୌରାମ ଖାଁ ଙ୍କ ରାଜପ୍ରତିନିଧିତ୍ୱର ସମୟ ବୋଲି କୁହାଯାଏ । ଏହି ସମୟରେ ବୌରାମ ଖାଁ ତାଙ୍କର ବିଶ୍ୱସ୍ତ ସାମନ୍ତ ମାନଙ୍କୁ ଉଚ୍ଚ ପଦ ପଦବୀରେ ନିଯୁକ୍ତ କରିଥିଲେ । ବୌରାମ ଖାଁ ନିଜେ ଜଣେ ଶକ୍ତିଶାଳୀ ସାମନ୍ତ ରୂପେ ଖ୍ୟାତି ଲାଭ କରିଥିଲେ । ସେଥିପାଇଁ ସେ ବହୁତ ଉଚ୍ଚତ ଓ ଗର୍ବୀ ହୋଇଗଲେ । ସେଥିପାଇଁ ଗୋଟିଏ ସାମନ୍ତ ଗୋଷ୍ଠୀ ତାଙ୍କୁ ବିରୋଧ କଲେ । ସେମାନେ ଏଥିପାଇଁ ଆକବରଙ୍କ ଉପରେ ପ୍ରଭାବ ପକାଇବା ପାଇଁ ଚେଷ୍ଟା କଲେ । କ୍ରମଶଃ ଆକବର ସମସ୍ତ କ୍ଷମତା ନିଜ ହାତକୁ ନେବାକୁ ମଧ୍ୟ ଚାହୁଁଲେ । ସେ ବୌରାମ ଖାଁ ଙ୍କୁ ବହିଷ୍କାର କଲେ । ବୌରାମ ଖାଁ ବିଦ୍ରୋହ କଲେ ଏବଂ ପରାସ୍ତ ହେଲେ । ଆକବର ତାଙ୍କୁ କ୍ଷମା ଦେଲେ ଏବଂ ଅବସର ନେବା ପାଇଁ କହିଲେ । ବୌରାମ ଖାଁ ମକା କୁ ଚାଲିଯାଆନ୍ତା କରିବା ପାଇଁ ସ୍ଥିର କଲେ । ଅହମ୍ମଦବାଦ ନିକଟରେ ଜଣେ ଆଫଗାନ ତାଙ୍କୁ ହତ୍ୟା କଲା । ପରବର୍ତ୍ତୀ ସମୟରେ ବୌରାମ ଖାଁ ଙ୍କ ପୁତ୍ର ଆକବରଙ୍କ ଅଧୀନରେ ଜଣେ ପ୍ରଭାବଶାଳୀ ସାମନ୍ତ ରୂପେ କାର୍ଯ୍ୟ କଲେ । ତାଙ୍କର ନାମ ଥିଲା ଅବଦୁର ରହିମ ଖାଁ-ଇ-ଖାନ ।



ଚିତ୍ରଣ

ଆକବର ଆଭ୍ୟନ୍ତରୀଣ ପ୍ରାମାଣିକ ସମସ୍ୟା ଗୁଡ଼ିକ ସମାଧାନ କଲାପରେ ସାମ୍ରାଜ୍ୟ ବିସ୍ତାର ନୀତି ଆରମ୍ଭ କଲେ । ମୋଗଲ ସାମ୍ରାଜ୍ୟର ବିଭିନ୍ନ ସ୍ଥାନରେ ମୁଖ୍ୟ ରାଜନୈତିକ ଶକ୍ତିଗୁଡ଼ିକ ଥିଲେ ନିମ୍ନ ପ୍ରକାରର ।

- (i) ସ୍ୱାଧୀନ ଭାବେ ନିଜକୁ ଘୋଷଣା କରି ରାଜପୁତମାନେ ସାମ୍ରାଜ୍ୟର ଗୁରୁତ୍ୱାନ୍ୱେଷଣ ବ୍ୟାପିଯାଇଥିଲେ କିନ୍ତୁ ସେମାନେ ସମସ୍ତେ ରାଜସ୍ଥାନରେ କେନ୍ଦ୍ରୀତ ହୋଇଥିଲେ ।
- (ii) ଆଫଗାନମାନେ ମୁଖ୍ୟତଃ ଗୁଜୁରାଟ, ବିହାର ଏବଂ ବଂଗରେ ରାଜନୈତିକ ନିୟନ୍ତ୍ରଣ ରଖି ଥିଲେ ।
- (iii) ଖାନ୍ଦେଶ, ଅହମ୍ମଦ ନଗର, ବିଜାପୁର, ଗୋଲକୂଣ୍ଡା ଏବଂ ଦକ୍ଷିଣ ଭାରତ ତଥା ଦାକ୍ଷିଣାତ୍ୟର ଅଳ୍ପ କେତେକ ରାଜ୍ୟ ସଂପୂର୍ଣ୍ଣ ରୂପେ ଶକ୍ତିଶାଳୀ ଥିଲେ ।
- (iv) କାବୁଲ ଓ କାନ୍ଦାହାର ମୋଗଲ ମାନଙ୍କ ଦ୍ୱାରା ଶାସିତ ହେଉଥିଲେ ମଧ୍ୟ ସେମାନେ ଆକବର ଙ୍କର ବିରୁଦ୍ଧାଚରଣ କରୁଥିଲେ ।

ଆକବର ଏକ ସୁଚିନ୍ତିତ ନୀତି ମାଧ୍ୟମରେ ସାମ୍ରାଜ୍ୟ ବିସ୍ତାର କାର୍ଯ୍ୟ ଆରମ୍ଭ କଲେ । ତାଙ୍କର ପ୍ରଥମ ପଦକ୍ଷେପ ଥିଲା ବୌରାମ ଖାଁଙ୍କୁ ନିଲମ୍ବିତ କରି ସାମନ୍ତଗୋଷ୍ଠୀ ମଧ୍ୟରେ ଥିବା ବିବାଦର ଅନ୍ତ କରିବା । ଏଥିପାଇଁ ସେ ନିଜର କୃତନୈତିକ କୌଶଳ ଏବଂ ସାଂଗଠନିକ ଦକ୍ଷତା ପ୍ରଦର୍ଶନ କରିଥିଲେ । ସେ ପ୍ରଥମେ ମଧ୍ୟଭାରତରୁ ତାଙ୍କର ବିଜୟ ଯାତ୍ରା ଆରମ୍ଭ କରିଥିଲେ । ୧୫୫୯-୬୦ ଖ୍ରୀଷ୍ଟାବ୍ଦରେ ସେ ପ୍ରଥମେ ଗୋଆଲ୍‌ପୁର ଅଧିକାର ପାଇଁ ସାମରିକ ଅଭିଯାନ କରିଥିଲେ । ଏହାପରେ ମାଲବ ଅଭିମୁଖେ ଯୁଦ୍ଧ ଯାତ୍ରା କରି ସେଠାକାର ଶାସକ ବାଜ୍‌ବାହାଦୁରଙ୍କ ଉପରେ ଆକ୍ରମଣ କଲେ । ବାଜ୍‌ବାହାଦୁର ପରାଜିତ ହୋଇ ବୁରହନପୁର ଆଡ଼େ ପଳାୟନ କଲେ । ମାଲବ ଅଭିଯାନ ପାଇଁ ଆକବର ଅଧୀନ ଖାଁଙ୍କୁ ନିଯୁକ୍ତ କରିଥିଲେ । ୧୫୬୪ ଖ୍ରୀଷ୍ଟାବ୍ଦରେ ମଧ୍ୟ-ଏସିଆରେ ଅବସ୍ଥିତ ଗଞ୍ଜାବୀନା ନାମକ ଏକ ସ୍ୱାଧୀନ ରାଜ୍ୟ ବିରୁଦ୍ଧରେ ଆକବର ସାମରିକ ଅଭିଯାନ ତଳାଇଥିଲେ । ସେଠାକାର ଶାସକ ଦଲପତ ସାହାଙ୍କ ବିଧବା ପତ୍ନୀ ରାଣୀ ଦୁର୍ଗାବତୀ ଯୁଦ୍ଧରେ ପରାଜିତ ହେଲେ । ଫଳରେ ଏହି ରାଜ୍ୟ ମୋଗଲ ସାମ୍ରାଜ୍ୟର ଅନ୍ତର୍ଭୁକ୍ତ ହେଲା ।

Rajasthan- ରାଜସ୍ଥାନ

ଆକବର ରାଜପୁତ ରାଜ୍ୟ ଗୁଡ଼ିକର ପ୍ରାଧାନ୍ୟ ବିଷୟରେ ସଂପୂର୍ଣ୍ଣ ଅବଗତ ଥିଲେ । ତେଣୁ ସେମାନଙ୍କ ସହିତ ମିତ୍ରତା କରି ବିଶାଳ ମୋଗଲ ସାମ୍ରାଜ୍ୟ ଗଠନ କରିବାର ଆଶାକୁ ବାସ୍ତବ ରୂପ ଦେବାକୁ ସେ ଇଚ୍ଛା କଲେ । ସେ ପ୍ରଥମେ ରାଜପୁତ ମାନଙ୍କର ହୃଦୟକୁ ଜୟ କରିବା ପାଇଁ ମୋଗଲ ଶାସନ ବ୍ୟବସ୍ଥାର ଉଚ୍ଚ ପଦପଦବୀରେ ସେମାନଙ୍କୁ ନିଯୁକ୍ତ କଲେ । ସେ ବିହାରୀ ମଲ୍ଲଙ୍କ ପରି ରାଜପୁତ ରାଜାଙ୍କ ସହିତ ବୈବାହିକ ସଂପର୍କ ସୃଷ୍ଟି କଲେ । ଅମ୍ବରର ରାଜା ବିହାରୀମଲ୍ଲ ସର୍ବପ୍ରଥମ ରାଜପୁତ ରାଜା ଯେ କି ଆକବରଙ୍କ ସହିତ ମିତ୍ରତା ସ୍ଥାପନ କଲେ । ଏହାପରେ ଆକବର ସାମାନ୍ୟ ବାଧା ସତ୍ତ୍ୱେ ମେରୁଟ୍ ଏବଂ ଯୋଧପୁର ଅଧିକାର କଲେ । କିନ୍ତୁ ମେରୁଟ୍‌ର ରାଜା ମହାରାଣୀ ପ୍ରତାପ, ମୋଗଲ ସମ୍ରାଟ ଆକବରଙ୍କର ବଶ୍ୟତା ସ୍ୱୀକାର ନକରି ତାଙ୍କୁ ଆହ୍ୱାନ କରିଥିଲେ । ଦୀର୍ଘଦିନ ସଂଘର୍ଷ ପରେ ଆକବର ତିତୋର ଦୁର୍ଗ ଅଧିକାର କଲେ । ମେରୁଟ୍‌ର ସାମରିକ ଶକ୍ତିକୁ ସେ ପରାସ୍ତ କଲେ । ଅସଂଖ୍ୟ ରାଜପୁତ ସୈନ୍ୟ ଏହି ଯୁଦ୍ଧରେ ମୃତ୍ୟୁବରଣ କରିଥିଲେ । ସେ ଯାହାହେଉ, ଏହା ସଂପୂର୍ଣ୍ଣ ରୂପେ ଅଧିକୃତ ହୋଇ ନଥିଲା । ମେରୁଟ୍‌ର ପକ୍ଷରୁ ଦୀର୍ଘଦିନ ପର୍ଯ୍ୟନ୍ତ ପ୍ରତିରୋଧ ଜାରି ରହିଲା । ତିତୋର ଦୁର୍ଗର ପତନ ପରେ ରତ୍ନମ୍ବର ଏବଂ କାଲିଞ୍ଜର ଅଧିକୃତ ହେଲା । ମାରବାର, ବିକାନିର୍ ଏବଂ ଜୟସାଲମାର ଆକବରଙ୍କ ବଶ୍ୟତା ସ୍ୱୀକାର କଲେ । ୧୫୭୦ ଖ୍ରୀଷ୍ଟାବ୍ଦ ବେଳକୁ ଆକବର ରାଜସ୍ଥାନର ସମସ୍ତ ଅଞ୍ଚଳ ଅଧିକାର କରିଥିଲେ । ଆକବରଙ୍କ ଏକ ପ୍ରଧାନ କୃତିତ୍ୱ ଥିଲା ଯେ ରାଜସ୍ଥାନର ସମସ୍ତ ଅଞ୍ଚଳ ମୋଗଲ ସାମ୍ରାଜ୍ୟରେ ମିଶାଇଲା ବେଳେ ମୋଗଲ ଏବଂ ରାଜପୁତମାନଙ୍କ ମଧ୍ୟରେ କୌଣସି ଶତ୍ରୁତା ହୋଇନଥିଲା ।



ଚିତ୍ରଣ

AFGHANS (GUJRAT, BIHAR AND BENGAL)

ଆଫଗାନମାନେ (ଗୁଜୁରାଟ, ବିହାର ଏବଂ ବଂଗ)

୧୫୭୨ ଖ୍ରୀଷ୍ଟାବ୍ଦରେ ଆକବର ପ୍ରଥମେ ଆଫଗାନ ରାଜ୍ୟ ଗୁଜୁରାଟ ବିରୁଦ୍ଧରେ ସାମରିକ ଅଭିଯାନ ଆରମ୍ଭ କଲେ । ଇତ୍ମଦ ଖାଁ ନାମକ ଜଣେ ଯୁବରାଜ ଆକବରଙ୍କୁ ନିମନ୍ତ୍ରଣ କରିଥିଲେ ଗୁଜୁରାଟ ଆକ୍ରମଣ କରିବାକୁ । ଆକବର ନିଜେ ଅହମ୍ମଦାବାଦ ଆଡ଼କୁ ଅଗ୍ରସର ହେଲେ । ଏହି ସହରଟି ବିନା ପ୍ରତିବନ୍ଧକରେ ଅଧିକୃତ ହେଲା । ସୁରାଟ ଥିଲା ଏକ ଶକ୍ତିଶାଳୀ ଦୁର୍ଗ । ଆକବରଙ୍କ ଏହା ଦୃଢ଼ ପ୍ରତିରୋଧ କରିଥିଲା । କିନ୍ତୁ ଏହା ଅଧିକୃତ ହେଲା । ସ୍ୱଳ୍ପ ସମୟ ମଧ୍ୟରେ ଗୁଜୁରାଟର ଅଧିକାଂଶ ଅଞ୍ଚଳ ଆକବରଙ୍କ ସାମ୍ରାଜ୍ୟର ଅର୍ଦ୍ଧଭୁକ୍ତ ହେଲା । ଆକବର ଗୁଜୁରାଟର ବିଜିତ ଅଞ୍ଚଳକୁ ଏକତ୍ରିତ କରି ଗୋଟିଏ ପ୍ରଦେଶରେ ପରିଣତ କଲେ ଏବଂ ମିର୍ଜା ଅଜିଜ୍ କୋକା ଙ୍କୁ ଏହାର ଶାସକ ରୂପେ ନିଯୁକ୍ତ କରି ରାଜଧାନୀକୁ ପ୍ରତ୍ୟାବର୍ତ୍ତନ କଲେ । ଛଅ ମାସ ମଧ୍ୟରେ ବିଭିନ୍ନ ବିଦ୍ରୋହୀ ଗୋଷ୍ଠୀ ଏକତ୍ରିତ ହୋଇ ମୋଗଲ ଶାସନ ବିରୋଧରେ ବିଦ୍ରୋହ କଲେ । ଫଳରେ ମୋଗଲ ଗଭର୍ଣ୍ଣର ଅନେକ ଅଞ୍ଚଳ ହରାଇଲେ । ଏହି ବିଦ୍ରୋହରେ ମୁଖ୍ୟ ଭୂମିକା ଗ୍ରହଣ କରିଥିବା ନେତାମାନେ ଥିଲେ ଇଖତିଆର-ଉଲ-ମୁଲ୍କ ଏବଂ ମହମ୍ମଦ ହୁସେନ୍ ମିର୍ଜା । ଆକବର ଆଗ୍ରାରେ ବିଦ୍ରୋହର କଥା ଶୁଣି ଅହମ୍ମଦାବାଦ ଅଭିମୁଖେ ଯାତ୍ରା କଲେ । ଆକବର ଦୃତଗତିରେ ଯାତ୍ରାକରି ମାତ୍ର ୧୦ ଦିନ ମଧ୍ୟରେ ଅହମ୍ମଦାବାଦରେ ପହଞ୍ଚିଲେ । ସମ୍ରାଟ୍ ନିଜେ ଏହି ବିଦ୍ରୋହକୁ ଦମନ କଲେ ।

ଏହାପରେ ଆକବର ବଂଗ ଓ ବିହାର ଉପରେ ଦୃଷ୍ଟି ନିକ୍ଷେପ କଲେ । ୧୫୭୪ ଖ୍ରୀଷ୍ଟାବ୍ଦରେ ଆକବର ମୁନିମ୍ ଖାଁ ଖାନ-ଇ-ଖାନନ୍ ସହିତ ବିହାର ଅଭିମୁଖେ ଯୁଦ୍ଧଯାତ୍ରା କଲେ । କମ୍ ସମୟ ମଧ୍ୟରେ ହାଜିପୁର ଏବଂ ପାଟଣା ତାଙ୍କର ଅଧିକାରକୁ ଆସିଲା । ବଂଗ ମଧ୍ୟ ଅଧିକୃତ ହେଲା । ଫଳରେ ୧୫୭୬ ଖ୍ରୀଷ୍ଟାବ୍ଦରେ ବଂଗରେ ଗୁଲିଥିବା ସ୍ୱାଧୀନ ଶାସନର ଅନ୍ତ ହେଲା । ୧୫୯୨ ଖ୍ରୀଷ୍ଟାବ୍ଦ ବେଳକୁ ମୋଗଲ ମନ୍ତ୍ରସବଦାର ରାଜା ମାନ୍ସିଂ ଓଡ଼ିଶାର ସମସ୍ତ ଅଞ୍ଚଳ ମୋଗଲଶାସନ ଅଧୀନକୁ ନେଇ ଆସିଥିଲେ । ୧୫୮୧ ଖ୍ରୀଷ୍ଟାବ୍ଦ ବେଳକୁ ମୋଗଲ ସାମ୍ରାଜ୍ୟର କେତେକ ଅଞ୍ଚଳରେ ବ୍ୟାପକ ବିଦ୍ରୋହର ଧ୍ବନୀ ଶୁଣାଗଲା । ବିହାର, ଗୁଜୁରାଟ ଏବଂ ଉତ୍ତରପଶ୍ଚିମାଞ୍ଚଳ ଥିଲା ଏହି ବିଦ୍ରୋହର ପ୍ରଧାନ କେନ୍ଦ୍ର । ଆଫଗାନମାନେ ଥିଲେ ଏହି ବିଶ୍ଟୁଙ୍ଗିଳାର ମୂଳ । କାରଣ ସେମାନେ ମୋଗଲମାନଙ୍କ ଦ୍ୱାରା ପ୍ରତ୍ୟେକ ଜାଗାରେ ଗାଦିଚ୍ୟୁତ ହୋଇଥିଲେ । ଏତଦ୍‌ବ୍ୟତୀତ, ଆକବରଙ୍କ କଡ଼ା ଜାଗିର ବ୍ୟବସ୍ଥା ମଧ୍ୟ ବିଦ୍ରୋହ ପାଇଁ ଦାୟୀ ଥିଲା । ଏଥିପାଇଁ ଏକ ନୂତନ ନୀତି ପ୍ରଣୟନ କରାଯାଇଥିଲା । ଏହି ନୀତି ଅନୁସାରେ ଜାଗିରଦାରମାନେ ଜାଗିରର ହିସାବ ସୁଲତାନଙ୍କୁ ଦେଉଥିଲେ । ଏହି ନୀତି ପ୍ରଣୟନ ହେବା ପରେ ଜାଗିରଦାରମାନେ ବିଦ୍ରୋହ କରି ଉଠିଲେ । ମୌସମ୍ ଖାଁ କାବୁଲୀ, ରୋସନ୍ ବେଗ୍, ମିର୍ଜା ସର୍ଫରାଜ୍ ଏବଂ ଆରବ ବାହାଦୂର ଥିଲେ ଏହି ବିଦ୍ରୋହର ନେତୃସ୍ଥାନୀୟ ବ୍ୟକ୍ତି । ସେଠାରେ ନିଯୁକ୍ତ ରାଜକର୍ମଚାରୀ ଏହି ବିଦ୍ରୋହକୁ ଦମନ କରି ଦେବାପାଇଁ ଚେଷ୍ଟା କଲେ କିନ୍ତୁ ବିଫଳ ହେଲେ । ଆକବର ତତ୍‌କ୍ଷଣାତ୍ ରାଜା ତୋଦରମଲ୍ଲ ଏବଂ ସେଖ୍ ଫରିଦ୍ ବକ୍‌ସାଙ୍କ ନେତୃତ୍ୱରେ ଏକ ବିଶାଳ ସୈନ୍ୟ ବାହିନୀ ପ୍ରେରଣ କଲେ । ଏଥି ସହିତ ଅଜିଜ୍ କୋକା ଏବଂ ସାହାବାଜ୍ ଖାଁ ଙ୍କୁ ମଧ୍ୟ ତୋଦରମଲ୍ଲଙ୍କୁ ସାହାଯ୍ୟ କରିବାକୁ ପ୍ରେରଣ କରାଗଲା । ବିଦ୍ରୋହୀମାନେ ଆକବରଙ୍କ ଭ୍ରାତା ହାକିମ୍ ମିର୍ଜାଙ୍କୁ ତାଙ୍କର ରାଜା ରୂପେ ଘୋଷଣା କଲେ । ମିର୍ଜା ସେତେବେଳେ କାବୁଲରେ ଥିଲେ । କିନ୍ତୁ ମୋଗଲ ସୈନ୍ୟ ବାହିନୀ ସଫଳତାର ସହିତ ବିହାର, ବଂଗ ଏବଂ ତତ୍‌କ୍ଷଣଗୁ ଅଞ୍ଚଳରେ ଏହି ବିଦ୍ରୋହକୁ ଦମନ କରିଥିଲେ ।

PUNGAB AND NORTH-WEST - ପଞ୍ଜାବ ଏବଂ ଉତ୍ତର ପଶ୍ଚିମାଞ୍ଚଳ ରାଜ୍ୟ

ପଞ୍ଜାବରେ ମିର୍ଜା ହାକିମ୍ ଆକବରଙ୍କ ପାଇଁ ସମସ୍ୟା ସୃଷ୍ଟି କରୁଥିଲେ ଏବଂ ସେ ଲାହୋର ଆକ୍ରମଣ କଲେ । ମିର୍ଜା ଆଶା କରିଥିଲେ ଯେ ବହୁସଂଖ୍ୟାରେ ମୋଗଲ କର୍ମଚାରୀ ତାଙ୍କ ସହ ଯୋଗଦେବେ ।



ଚିତ୍ରଣ

କିନ୍ତୁ ଏହା ସଂଭବପର ହୋଇ ନଥିଲା । ଆକବର ନିଜେ ଲାହୋର ଅଭିମୁଖେ ଯାତ୍ରା କରିବା ପାଇଁ ସ୍ଥିର କଲେ । ଫଳରେ ହାକିମ୍ ମିର୍ଜା ପଛଘୁଞ୍ଚି ଦେଲେ ଏବଂ ଏ ସମସ୍ତ ଅଞ୍ଚଳ ଆକବରଙ୍କ ନିୟନ୍ତ୍ରଣକୁ ଆସିଗଲା । ସେ ଉତ୍ତର-ପଶ୍ଚିମ ସୀମାର ସୁରକ୍ଷା ପାଇଁ ପ୍ରଥମେ ପଦକ୍ଷେପ ନେଲେ । ଏହାପରେ ସେ କାବୁଲ ଅଭିମୁଖେ ଅଭିଯାନ ଚଳାଇ ଏହାକୁ ଅଧିକାର କଲେ । ଆକବର କାବୁଲର ଶାସନ ଦାୟିତ୍ବ ନିଜର ଭଗ୍ନୀ ଭକ୍ତ ଉନ୍ନିସା ବେଗମଙ୍କ ହସ୍ତରେ ଅର୍ପଣ କଲେ । ଏହାପରେ ରାଜାମାନଙ୍କ କାବୁଲର ଗଭର୍ଣ୍ଣର ରୂପେ ନିଯୁକ୍ତ ହୋଇଥିଲେ ଏବଂ ଏହି ଅଞ୍ଚଳକୁ ତାଙ୍କୁ ଜାଗିର ରୂପେ ପ୍ରଦାନ କରାଯାଇଥିଲା ।

ଉତ୍ତର ପଶ୍ଚିମାଞ୍ଚଳର ଅନ୍ୟ ଏକ ପ୍ରଧାନ ଘଟଣା ଥିଲା ରୋସନାଲଙ୍କ ବିଦ୍ରୋହ । ସେ କାବୁଲ ଏବଂ ହିନ୍ଦୁସ୍ଥାନ ମଧ୍ୟରେ ଥିବା ରାସ୍ତାକୁ ଅଧିକାର କରିନେଲେ । ରୋସନାଲ ଥିଲା ଏକ ଧର୍ମାତ୍ମ ସଂପ୍ରଦାୟ ଏହି ଧର୍ମକୁ ଜଣେ ସୈନିକ ପ୍ରତିଷ୍ଠା କରିଥିଲେ । ସେହି ଅଞ୍ଚଳରେ ସେ ପାର ରୋସନାଲ ରୂପେ କଥିତ ହେଉଥିଲେ । ତାଙ୍କ ପୁତ୍ର ଜଲାଲ୍ ଏହି ଧର୍ମଗୋଷ୍ଠୀର ନେତୃତ୍ବ ନେଉଥିଲେ । ଜଲାଲଙ୍କର ବହୁତ ଶିଷ୍ୟ ରହିଥିଲେ । ଆକବର ଜେନ୍ ଖାଁ ନାମକ ଜଣେ ସେନାଧ୍ୟକ୍ଷଙ୍କ ନେତୃତ୍ବରେ ଏକ ଶକ୍ତିଶାଳୀ ମୋଗଲ ବାହିନୀ ରୋସନାଲମାନଙ୍କୁ ଦମନ କରି ସେଠାରେ ମୋଗଲ ନିୟନ୍ତ୍ରଣ ଜାରି କରିବା ପାଇଁ ପ୍ରେରଣ କଲେ । ସକଳ୍ ଖାଁ ଗାଖର ଏବଂ ରାଜା ବୀରବଲ୍ଙ୍କୁ ମଧ୍ୟ ଅଲଗା ଅଲଗା ସେନାବାହିନୀ ସହ ଜେନ୍ ଖାଁଙ୍କୁ ସାହାଯ୍ୟ କରିବାକୁ ପ୍ରେରଣ କରାଗଲା । ପ୍ରଥମ କାର୍ଯ୍ୟଧାରାରେ ବୀରବଲ ତାଙ୍କ ଅନୁଗାମୀ ସହ ମୃତ୍ୟୁବରଣ କଲେ । ଆକବର ତାଙ୍କର ବିଶ୍ୱସ୍ତ ବନ୍ଧୁ ବିରବଲଙ୍କ ମୃତ୍ୟୁ ଯୋଗୁ ମାନସିକ ସନ୍ତୁଳନ ହରାଇଥିଲେ । ଏହାପରେ ସେ ରାଜା ତୋଦାରମଲ୍ ଏବଂ ରାଜା ମାନ୍ ସିଂଙ୍କୁ ଏହି ବିଦ୍ରୋହ ଦମନ ପାଇଁ ନିଯୁକ୍ତ କଲେ । ସେମାନେ ରୋସନାଲ ମାନଙ୍କୁ ପରାସ୍ତ କରି ସଫଳତା ହାସଲ କରିଥିଲେ । ଆକବର କାଶ୍ମୀର ଅଧିକାର କରିବା ପାଇଁ ଦୀର୍ଘ ଦିନ ପ୍ରତିଷ୍ଠା କରିଥିଲେ । ୧୫୮୬ ଖ୍ରୀଷ୍ଟାବ୍ଦରେ କାଶ୍ମୀର ମୋଗଲ ସାମ୍ରାଜ୍ୟରେ ମିଶିଥିଲା ।

ଉତ୍ତର-ପଶ୍ଚିମାଞ୍ଚଳ ଅନ୍ତର୍ଗତ ସିନ୍ଧୁ ଅଞ୍ଚଳର କେତେକ ସ୍ଥାନ ସ୍ୱାଧୀନ ରୂପେ ଶାସିତ ହେଉଥିଲା । ୧୫୯୦ ଖ୍ରୀଷ୍ଟାବ୍ଦରେ ଆକବର ଖାନ-ଇ-ଖାନନ୍ ଙ୍କୁ ମୁଲତାନର ଗଭର୍ଣ୍ଣର ରୂପେ ନିଯୁକ୍ତି ଦେଇଥିଲେ । ଆକବର ମଧ୍ୟ ତାଙ୍କୁ କହିଥିଲେ ଯେ ବିଲୋଛିସ ନାମକ ଏକ ଜନଜାତି ବାସ କରୁଥିବା ଅଞ୍ଚଳକୁ ଜୟକରି ମୋଗଲ ଶାସନାଧୀନ କରିବା ପାଇଁ ପ୍ରଥମେ ଆତ୍ମାକୁ ଅଧିକାର କରି ମୁଲତାନର ଏକ ସୁବାର ସରକାର ରୂପେ ଗଠନ କରାଗଲା । ବିଲୋଛିସ ମାନଙ୍କ ସହିତ ଗଭର୍ଣ୍ଣରଙ୍କ ଏହାର ଆଖି ପାଖି ଅଞ୍ଚଳରେ ଦ୍ୱନ୍ଦ୍ୱ ସୃଷ୍ଟି ହେଲା । ପରିଶେଷରେ, ୧୫୯୫ ଖ୍ରୀଷ୍ଟାବ୍ଦ ବେଳକୁ ସଫୁର୍ଷ୍ଟ ଉତ୍ତର-ପଶ୍ଚିମାଞ୍ଚଳରେ ମୋଗଲ ସାର୍ବଭୌମତ୍ବ ପ୍ରତିଷ୍ଠା ହେଲା ।

DECCAN - ଦାକ୍ଷିଣାତ୍ୟ

୧୫୯୦ ଖ୍ରୀଷ୍ଟାବ୍ଦ ପରେ ଆକବର ତାଙ୍କର ଦାକ୍ଷିଣାତ୍ୟ ନୀତିକୁ ଏକ ନୂତନ ରୂପ ପ୍ରଦାନ କଲେ । ସେ ଦାକ୍ଷିଣାତ୍ୟକୁ ସଫୁର୍ଷ୍ଟ ରୂପେ ଦଖଲ କରିବା ପାଇଁ ଏହି ନୀତି ପ୍ରଣୟନ କରିଥିଲେ । ଏହି ସମୟରେ ଦାକ୍ଷିଣାତ୍ୟ ରାଜ୍ୟ ଗୁଡ଼ିକ ଆତ୍ମସନ୍ତରାଣ ବିଶୁଦ୍ଧ । ଏବଂ ନିୟମିତ ସଂଘର୍ଷରେ ବ୍ୟାପୃତ ରହୁଥିଲେ । ୧୫୯୧ ଖ୍ରୀଷ୍ଟାବ୍ଦରେ ଆକବର ଦାକ୍ଷିଣାତ୍ୟର ରାଜ୍ୟ ଗୁଡ଼ିକୁ ତାଙ୍କ କର୍ମଗୁରୀ ମାନଙ୍କୁ ପ୍ରେରଣ କରିଥିଲେ । ସେଠାରେ ସେମାନେ ମୋଗଲ ସାର୍ବଭୌମତ୍ବକୁ ଗ୍ରହଣ କରିବା ପାଇଁ ସେଠାକାର ଶାସକ ମାନଙ୍କୁ ପ୍ରବର୍ତ୍ତାଇ ଥିଲେ । କିନ୍ତୁ ସେମାନେ ବିଶେଷ ସଫଳ ହୋଇ ନଥିଲେ । ବର୍ତ୍ତମାନ ଆକବର ଆକ୍ରମଣାତ୍ମକ ନୀତି ଗ୍ରହଣ କରିବା ପାଇଁ ଚାହୁଁଲେ । ସେଥିପାଇଁ ପ୍ରଥମ ସାମରିକ ଅଭିଯାନ ଅହମ୍ମଦ ନଗର ବିରୁଦ୍ଧରେ ହୋଇଥିଲା । ଏହି ଅଭିଯାନର ନେତୃତ୍ବ ନେଇଥିଲେ ଯୁବରାଜ ମୁରାଦ୍ ଏବଂ ଅବଦୁଲ୍ ରହିମ୍ ଖାନ୍ ଖାନନ୍ । ୧୫୯୫ ଖ୍ରୀଷ୍ଟାବ୍ଦରେ ମୋଗଲ ବାହିନୀ ଅହମ୍ମଦନଗର ଆକ୍ରମଣ କଲେ । ଏଠାକାର ରାଣୀ ଚାନ୍ଦ ବିବି ମୋଗଲ ମାନଙ୍କ ସହିତ ଯୁଦ୍ଧ କରିବା ପାଇଁ ସ୍ଥିର କଲେ । ସେ ବିଜାପୁରର ଶାସକ



ଚିତ୍ରଣ

ଇବ୍ରାହିମ୍ ଆଦିଲ୍ ଶାହା ଏବଂ ଗୋଲକୁଣ୍ଡାର ଶାସକ କୃତବ୍ ଶାହାଙ୍କ ସାହାଯ୍ୟ ପାଇଁ ଅନୁରୋଧ କଲେ । କିନ୍ତୁ ସେ ସାହାଯ୍ୟ ପାଇଲେ ନାହିଁ । ଏକ ଭୟଙ୍କର ଯୁଦ୍ଧ ସଂଘଟିତ ହେଲା । ଉଭୟ ପକ୍ଷର ବହୁତ କ୍ଷତି ହେଲା ଏବଂ ଏକ ସନ୍ଧି ସ୍ୱାକ୍ଷରିତ ହେଲା । ଋନ୍ଦ ବିବି ମୋଗଲମାନଙ୍କୁ ବେରାର ହସ୍ତାନ୍ତର କଲେ । କିଛିଦିନ ପରେ ତାନ୍ଦବିବି ବେରାର ଆକ୍ରମଣ କରି ତାକୁ ନିଜ ଅଧିକାରକୁ ନେଇ ଆସିଲେ । ଠିକ୍ ଏହି ସମୟରେ ନିଜାମ୍‌ସାହି, କୃତବସାହି ଏବଂ ଆଦିଲ ସାହି ମିଳିତ ବାହିନୀ ଗଠନ କଲେ । ମୋଗଲ ମାନଙ୍କର ଗଭୀର କ୍ଷତି ହେଲା । କିନ୍ତୁ ସେମାନଙ୍କର ସ୍ଥିତି ବଜାୟ ରହିଲା । ଏହି ପରିପ୍ରେକ୍ଷୀରେ ଯୁବରାଜ ମୁରାଦ ଏବଂ ଖାନ୍ ଖାନନ୍ ମଧ୍ୟରେ ମନୋମାଳିନ୍ୟ ଘଟି ମୋଗଲ ସ୍ଥିତିକୁ ସେଠାରେ ଦୃର୍ବଳ କରିଦେଲା । ତେଣୁ ଆକବର ଖାନ୍ ଖାନନ୍‌ଙ୍କୁ ସେଠାରୁ ପ୍ରତ୍ୟାହାର କରିଆଣି ତାଙ୍କ ଜାଗାରେ ଆବୁଲ ଫାଜଲଙ୍କୁ ଦାୟିତ୍ୱ ଅର୍ପଣ କରିଥିଲେ । ୧୫୯୮ ଖ୍ରୀଷ୍ଟାବ୍ଦରେ ଯୁବରାଜ ମୁରାଦଙ୍କ ମୃତ୍ୟୁପରେ ଯୁବରାଜ ଡାନିଏଲ୍ ଏବଂ ଖାନ୍ ଖାନନ୍‌ଙ୍କୁ ଦାକ୍ଷିଣାତ୍ୟକୁ ପ୍ରେରଣ କରିଥିଲେ । ଅହମ୍ମଦ ନଗର ଅଧିକୃତ ହେଲା । ପୁନଶ୍ଚ ମୋଗଲମାନେ ଅସିରଗଡ଼ ଦୁର୍ଗ ତଥା ତା'ର ଆଖ ପାଖ ଅଞ୍ଚଳକୁ ଅଧିକାର କରିନେଲେ । ବିଜାପୁରର ଆଦିଲ ଶାହା ଆନୁଗତ୍ୟ ପ୍ରକାଶ ପୂର୍ବକ ନିଜର କନ୍ୟାକୁ ଯୁବରାଜ ଡାନିଏଲ୍‌ଙ୍କ ସହିତ ବିବାହ ଦେଇଥିଲେ । ଠିକ୍ ଏହି ସମୟରେ ଋନ୍ଦ ବିବିଙ୍କର ମୃତ୍ୟୁ ହେଲା । ବର୍ତ୍ତମାନ ଦାକ୍ଷିଣାତ୍ୟରେ ମୋଗଲଶାସନର ଅନ୍ତର୍ଗତ ହେଲା ଅସିରିଗଡ଼, ବୁରହନପୁର, ଅହମ୍ମଦ ନଗର ଏବଂ ବେରାର ।

ଆକବର ମୋଗଲ ସାମ୍ରାଜ୍ୟର ସାମାନ୍ୟତା ବୃଦ୍ଧି କରିବା ସହିତ କେତେକ ମୁଖ୍ୟଙ୍କୁ ମୋଗଲ ସାମ୍ରାଜ୍ୟ ରୂପରେ ନିୟୁକ୍ତ କରିଥିଲେ । ତାଙ୍କର ଏହି ନୀତି ସାମ୍ରାଜ୍ୟର ଅଶେଷ ଉନ୍ନତି କରିଥିଲା । ସମ୍ରାଟ ମଧ୍ୟ ଏହି ସାମ୍ରାଜ୍ୟ ତଥା ତାଙ୍କ ସେନାବାହିନୀର ସହାୟତା ଲାଭ କରି ନୂତନ ରାଜ୍ୟଜୟ କରିଥିଲେ । ମୋଗଲ ସାମ୍ରାଜ୍ୟ ଗୋଷ୍ଠୀର ଏକ ଅଂଶ ରୂପେ ଏହି ବିଶାଳ ମୋଗଲ ସାମ୍ରାଜ୍ୟର ଶାସନ ବ୍ୟବସ୍ଥାରେ ମଧ୍ୟ ସେମାନଙ୍କର ସହଯୋଗ ମିଳିଥିଲା । ଏଥି ସହିତ ସେମାନଙ୍କ ସହ ବନ୍ଧୁତ୍ୱପୂର୍ଣ୍ଣ ସଂପର୍କ ସାମ୍ରାଜ୍ୟରେ ଶାନ୍ତି ଓ ସ୍ଥିରତା ବଜାୟ ରଖିଲା । ଏହି ମୁଖ୍ୟମାନେ ଆକବରଙ୍କ ଏହି ନୀତି ଦ୍ୱାରା ଉପକୃତ ହୋଇଥିଲେ । ବର୍ତ୍ତମାନ ସେମାନେ ନିଜ ନିଜ ଅଞ୍ଚଳ ଫେରିପାଇଲେ ଏବଂ ନିଜ ଇଚ୍ଛାରେ ସେହି ଜାଗାରେ ଶାସନ କଲେ । ପୁନଶ୍ଚ ଏଥି ସହିତ ସେମାନେ ଜାଗିର ଓ ମନସବ୍ ଗ୍ରହଣ କଲେ । ବେଳେବେଳେ ସେମାନେ ପାଇଥିବା ଜାଗିର ସେମାନଙ୍କ ରାଜ୍ୟ ଠାରୁ ବଡ଼ ଥିଲା । ପୁନଶ୍ଚ ଏଠାରେ ଆଭ୍ୟନ୍ତରୀଣ ବିଦ୍ରୋହ କିମ୍ବା ବିହିଃଶତ୍ରୁ ଆକ୍ରମଣ କରିବା ଭୟ ନଥିଲା । ଅନେକ ରାଜପୁତ ମନସବ୍‌ଦାର ତାଙ୍କ ନିଜ ରାଜ୍ୟକୁ ଓଡ଼ିଶା ଜାଗିର ରୂପେ ପାଇଥିଲେ । ଏହା ବଂଶାନୁକ୍ରମିକ ଥିଲା ଏବଂ ଏହାକୁ ହସ୍ତାନ୍ତର କରାଯାଇ ପାରୁନଥିଲା ।

ଆକବରଙ୍କ ରାଜ୍ୟଜୟ ନୀତି ମୋଗଲ ସାମ୍ରାଜ୍ୟକୁ ଏକ ନିର୍ଦ୍ଦିଷ୍ଟ ସ୍ୱରୂପ ପ୍ରଦାନ କଲା । ଆକବରଙ୍କ ପରେ ଯେଉଁ ବିସ୍ତାର ହୋଇଥିଲା ତାହା ଅତି ନଗଣ୍ୟ । ଶାହାଜାହାନ ଏବଂ ଆଉରଙ୍ଗଜେବଙ୍କ ସମୟରେ ଦାକ୍ଷିଣାତ୍ୟ ଏବଂ ଉତ୍ତରପୂର୍ବ ଭାରତର କିଛି ଅଞ୍ଚଳ ମୋଗଲ ସାମ୍ରାଜ୍ୟ ସହ ମିଶିଥିଲା ।




INTEXT QUESTIONS 10.3 - ପ୍ରତ୍ୟାଶିତ ପୂର୍ବଜ୍ଞାନ

1. ଆକବର ବୌରାମ ଖାଁ ଙ୍କୁ କାହିଁକି ନିଲମ୍ବିତ କରିଥିଲେ ?

2. ଆକବରଙ୍କ ରାଜ୍ୟାଭିଷେକ ସମୟରେ କେଉଁମାନେ ଭାରତର ବୃହତ୍ ରାଜନୈତିକ ଶକ୍ତି ରୂପେ ପରିଗଣିତ ହେଉଥିଲେ ।



ଚିତ୍ରଣ



ମାନଚିତ୍ର ୧୦.୩.

3. କେଉଁ ରାଜପୁତ୍ ରାଜା ଆକବରଙ୍କ ବଶ୍ୟତା ସ୍ୱୀକାର ନ କରି ସ୍ୱାଧୀନ ଭାବେ ରହିବାକୁ ଚାହୁଁଥିଲେ ?
4. ମୋଗଲମାନଙ୍କ ସହିତ ଯୁଦ୍ଧ କରିଥିବା ମହିଳା ଶାସିକାଙ୍କ ନାମ କ'ଣ ଥିଲା ? ତାଙ୍କ ରାଜ୍ୟର ନାମ କ'ଣ ଥିଲା ?

JAHANGIR AND SHAHGAHAN-ଜାହାଙ୍ଗୀର ଏବଂ ଶାହଜାହାନ୍

ଜାହାଙ୍ଗୀର ଆକବରଙ୍କର ସାମ୍ରାଜ୍ୟ ବିସ୍ତାର ନୀତିକୁ ଅନୁସରଣ କରି ଦାକ୍ଷିଣାତ୍ୟରେ ତାକୁ ପ୍ରୟୋଗ କରିଥିଲେ । କେତେକ ଅସୁବିଧା ହେତୁ ଜାହାଙ୍ଗୀର ଦାକ୍ଷିଣାତ୍ୟରେ କମ୍ ସଫଳତା ପାଇଥିଲେ । ଖୁରଫ୍‌ଜର ବିଦ୍ରୋହ ଯୋଗୁ ସେ ରାଜ୍ୟ ବିସ୍ତାର ପାଇଁ ଅଧିକ ଧ୍ୟାନ ଦେଇପାରି ନଥିଲେ । ମୋଗଲ ସାମ୍ରାଜ୍ୟ ମାନେ ଦାକ୍ଷିଣାତ୍ୟର କିଛି କିଛି ସୁବିଧା ହାସଲ ପାଇଁ ଅଧିକାଂଶ ସମୟରେ ଷଡ଼ଯନ୍ତ୍ର ଏବଂ ସଂଘର୍ଷରେ ବ୍ୟାପୃତ ଥିଲେ ।

ପ୍ରଥମ ଦିନିବର୍ଷ ମଧ୍ୟରେ ଦାକ୍ଷିଣାତ୍ୟ ବାଲ୍‌ସାଟର ଅର୍ଦ୍ଧେକ ଏବଂ ଅହମ୍ମଦ ନଗରର ଅନେକ ଜିଲ୍ଲା ଅଧିକାର କରି ଦେଇଥିଲେ । ମାଲିକ୍ ଅମ୍ବର ଥିଲେ ସେଠାକାର ପ୍ରଧାନ ଶାସକ ଯେକି ମୋଗଲ ସୈନ୍ୟ ମାନଙ୍କୁ ପରାସ୍ତ କରି ବେରାର, ବାଲ୍‌ସାଟ୍ ଏବଂ ଅହମ୍ମଦ ନଗରର କେତେକ ଅଂଶ ଅଧିକାର କରିନେଇଥିଲେ । ମୋଗଲମାନେ ହରାଇଥିବା ଅଞ୍ଚଳ ଗୁଡ଼ିକ ପୁନଃ ଅଧିକାର କରିପାରି ନଥିଲେ । ଏହି ସମୟରେ ଶାହଜାହାନ୍ ମାଲିକ ଅମ୍ବରଙ୍କ ସହିତ ବନ୍ଧୁତା କରି ଜାହାଙ୍ଗୀରଙ୍କ ବିରୁଦ୍ଧରେ ବିଦ୍ରୋହ କରିଥିଲେ ।



ଚିତ୍ରଣ

ମାଲିକ୍ ଅମ୍ବର ଅହମ୍ମଦନଗର ଅଧିକାର କରିବାକୁ ଚେଷ୍ଟା କରିଥିଲେ । କିନ୍ତୁ ବିଫଳ ହେଲେ । ଏହାପରେ ସେ ଆଦିଲ ଶାହାଙ୍କ ଠାରୁ ସୋଲାପୁର ଅଧିକାର କରିଥିଲେ । ଏହାପରେ ଶାହାଜାହାନଙ୍କ ସହିତ ମିତ୍ରତା କରି ବୁରହନ୍‌ପୁର ଅଧିକାର କରିବାକୁ ଉଦ୍ୟମ କରି ବିଫଳ ହୋଇଥିଲେ । ଜାହାଙ୍ଗୀର ଓ ଶାହାଜାହାନଙ୍କ ମଧ୍ୟରେ ଶାନ୍ତି ବୁଝାମଣା ହେଲାପରେ ମାଲିକ୍ ଅମ୍ବର ଶାନ୍ତ ପଡ଼ିଯାଇଥିଲେ । ୧୬୨୭ ଖ୍ରୀଷ୍ଟାବ୍ଦରେ ମାଲିକ୍ ଅମ୍ବରଙ୍କ ମୃତ୍ୟୁପରେ ତାଙ୍କ ପୁତ୍ର ତଥା ଉତ୍ତରାଧିକାରୀ ଫତେ ଖାଁ ଓକିଲ ଏବଂ ପେଶବା ଭାବେ ଦାୟିତ୍ୱ ଗ୍ରହଣ କଲେ । ଫତେ ଖାଁ ଜଣେ ଅତ୍ୟନ୍ତ ଗର୍ବୀ ଓ ଅହଂକାରୀ ବ୍ୟକ୍ତି ଥିଲେ । ତେଣୁ ତାଙ୍କ ସମୟରେ ଦାକ୍ଷିଣାତ୍ୟର ଏବଂ ଅନ୍ୟ ସାମନ୍ତମାନଙ୍କ ମଧ୍ୟରେ ସଂଘର୍ଷ ହୋଇଥିଲା ।

ଜାହାଙ୍ଗୀରଙ୍କ ରାଜତ୍ୱ କାଳରେ ଦାକ୍ଷିଣାତ୍ୟର କୌଣସି ରାଜ୍ୟ ମୋଗଲ ସାମ୍ରାଜ୍ୟ ସହିତ ସଂଯୁକ୍ତ ହୋଇ ନ ଥିଲା । ବାସ୍ତବରେ ଦାକ୍ଷିଣାତ୍ୟର ଶାସକ ମାନେ ମୋଗଲ ଶାସକ ମାନଙ୍କୁ ତାଙ୍କ ରାଜ୍ୟରେ ଦୁର୍ବଳ କରିଦେଇଥିଲେ । ମାଲିକ୍ ଅମ୍ବରଙ୍କ ଉଚ୍ଚାଭିଳାଷ ଦାକ୍ଷିଣାତ୍ୟ ରାଜ୍ୟ ଗୁଡ଼ିକର ଏକ ମିଳିତବାହିନୀ ଗଠନ କ୍ଷେତ୍ରରେ ପ୍ରତିବନ୍ଧକ ସୃଷ୍ଟି କରିଥିଲା ।

ଜାହାଙ୍ଗୀରଙ୍କ ମୃତ୍ୟୁ ଏବଂ ଶାହାଜାହାନଙ୍କ ସିଂହାସନ ଆରୋହଣ କରିବା ସମୟ ମଧ୍ୟରେ ଦାକ୍ଷିଣାତ୍ୟର ମୋଗଲ ଗଭର୍ଣ୍ଣର ଖାଁ ଜାହାନ୍‌ଲୋଦୀ ନିଜାମ ସାହିଙ୍କୁ ବାଲଘାଟ ପ୍ରଦାନ କରିଥିଲେ ।

ଏହାକୁ ଦେବାର ଉଦ୍ଦେଶ୍ୟ ଥିଲା ଆବଶ୍ୟକ ବେଳେ ନିଜାମ ସାହି ତାଙ୍କୁ ସାହାଯ୍ୟ କରିବେ । ଶାହାଜାହାନ ସିଂହାସନ ଆରୋହଣ କଲାପରେ ଖାଁ ଜାହାନ୍‌ଲୋଦୀଙ୍କୁ ବାଲଘାଟକୁ ପୁନର୍ଦ୍ଦଖଲ କରିବାକୁ ନିର୍ଦ୍ଦେଶ ଦେଲେ । କିନ୍ତୁ ସେ ବିଫଳ ହେଲେ । ତେଣୁ ଶାହାଜାହାନ ତାଙ୍କୁ ଦରବାରକୁ ଡକାଇ ପଠାଇଲେ । କିନ୍ତୁ ଖାଁ ଜାହାନ ତାଙ୍କୁ ବିରୋଧ କରି ବିଦ୍ରୋହ କଲେ ଏବଂ ନିଜାମ ଶାହାଙ୍କ ପାଖରେ ଆଶ୍ରୟ ନେଲେ । ଏହି କଥା ଦେଖି ଶାହାଜାହାନ କ୍ରୋଧରେ ଜର୍ଜରିତ ହେଲେ ଏବଂ ଦାକ୍ଷିଣାତ୍ୟ ବିରୋଧରେ ଯୁଦ୍ଧାଭିଯାନ ପାଇଁ ପ୍ରସ୍ତୁତ ହେଲେ । ଶାହାଜାହାନଙ୍କ ମୁଖ୍ୟ ଉଦ୍ଦେଶ୍ୟ ଥିଲା ମୋଗଲ ସାମ୍ରାଜ୍ୟ ଶାସନାଧୀନ ଦାକ୍ଷିଣାତ୍ୟ ରାଜ୍ୟ ଗୁଡ଼ିକୁ ପୁନର୍ଥାୟତ୍ତ କରିବା । ସେ ବିଶ୍ୱାସ କରୁଥିଲେ ଯେ ଅହମ୍ମଦନଗର ସ୍ୱାଧୀନ ହୋଇଗଲେ ଦାକ୍ଷିଣାତ୍ୟ ମୋଗଲ ନିୟନ୍ତ୍ରଣକୁ ଆସିଯିବ । ସେ ଅହମ୍ମଦନଗରକୁ ଅଲଗା କରି ସେ ବିଜାପୁର ଏବଂ ମରଠା ମାନଙ୍କୁ ପରାସ୍ତ କରିବାକୁ ଚାହୁଁଥିଲେ । ସେ ମଧ୍ୟ ସଫଳ ହେଲେ । ମାଲିକ୍ ଅମ୍ବରଙ୍କ ପୁତ୍ର ଫତେ ଖାଁ ମୋଗଲମାନଙ୍କ ସହ ଶାନ୍ତିରୁଚି ସ୍ୱାକ୍ଷର କଲେ । ବର୍ତ୍ତମାନ ମୋହବତ୍ ଖାଁ ଦାକ୍ଷିଣାତ୍ୟର ଗଭର୍ଣ୍ଣର ରୂପେ ନିଯୁକ୍ତ ହେଲେ । କିନ୍ତୁ ଦାକ୍ଷିଣାତ୍ୟର ରାଜ୍ୟଗୁଡ଼ିକ ସହିତ ବିବାଦ ଲାଗି ରହିଲା । ଶେଷରେ ୧୬୩୬ ଖ୍ରୀଷ୍ଟାବ୍ଦରେ ବିଜାପୁର ଓ ଗୋଲକୂଣ୍ଡା ସହିତ ସନ୍ଧିହେଲା । ବିଜାପୁର ସହିତ ହୋଇଥିବା ସନ୍ଧିର ରୁଚି ଗୁଡ଼ିକ ନିମ୍ନ ପ୍ରକାରର ଥିଲା ।

1. ଆଦିଲ ଶାହା ମୋଗଲ ସାର୍ବଭୌମତ୍ୱକୁ ଗ୍ରହଣ କଲେ ।
2. ଯୁଦ୍ଧର କ୍ଷତିପୂରଣ ବାବତକୁ ସେ ୨୦ ଲକ୍ଷ ଟଙ୍କା ଦେବେ ।
3. ସେ ଗୋଲକୋଣ୍ଡା ବ୍ୟାପାରରେ ହସ୍ତକ୍ଷେପ କରିବେ ନାହିଁ ।
4. ବିଜାପୁର ଏବଂ ଗୋଲକୋଣ୍ଡା ମଧ୍ୟରେ ଯଦି କିଛି ବିବାଦ ଉପୁଜେ ତେବେ ମୋଗଲ ସମ୍ରାଟ୍ ଏଥିରେ ମଧ୍ୟସ୍ଥତା କରି ସମାଧାନ କରିବେ ।
5. ସାହାଜୀ ଭୋନସ୍‌ଲେ ସହିତ ସଂଘର୍ଷରେ ଆଦିଲ ଶାହା ମୋଗଲ ମାନଙ୍କୁ ସାହାଯ୍ୟ କରିବେ । ଗୋଲକୂଣ୍ଡା ମଧ୍ୟ ଗୋଟିଏ ଅଲଗା ରୁଚି କରିଥିଲା । ଏହି ରୁଚିର ସର୍ତ୍ତଗୁଡ଼ିକ ନିମ୍ନପ୍ରକାରର ଥିଲା ।

1. ଗୋଲକୋଣ୍ଡା ମୋଗଲ ସମ୍ରାଟ୍‌ଙ୍କ ପ୍ରତି ଆନୁଗତ୍ୟ ରକ୍ଷା କରିବା ପାଇଁ ଶପଥ ନେଲା । ସେ ମଧ୍ୟ ମୋଗଲ ସମ୍ରାଟ୍‌ଙ୍କ ନାମ ଖୁତୁବା ରେ ରଖି ଇରାନର ଶାହାଙ୍କ ନାମ କାଟିଦେଲା ।



ଚିତ୍ରଣ

2. ଗୋଲକୋଣ୍ଡା ମୋଗଲମାନଙ୍କୁ ବର୍ଷକୁ ଦୁଇଲକ୍ଷ ଟଙ୍କା ଦେବାକୁ ରାଜି ହୋଇଥିଲା । ଏହି ସନ୍ଧି ସ୍ୱାକ୍ଷରିତ ହେଲାପରେ ଦାକ୍ଷିଣାତ୍ୟ ସହିତ ବିବାଦର ଅନ୍ତ ଘଟିଲା । ମୋଗଲମାନେ ଦାକ୍ଷିଣ ଭାରତର ବୃହତ ଅଞ୍ଚଳରେ ସେମାନଙ୍କ ସାମ୍ରାଜ୍ୟର କଳେବର ବୃଦ୍ଧି କଲେ । ୧୬୫୬ ଏବଂ ୧୬୫୭ରେ ମୋଗଲ ନୀତିରେ ପରିବର୍ତ୍ତନ ଦେଖାଗଲା । ଦାକ୍ଷିଣାତ୍ୟ ସହିତ ହୋଇଥିବା ସନ୍ଧିର ସର୍ତ୍ତାବଳୀ ପକରାଗଲା । ଏବେ ଶାହାଜାହାନ ଆଉରଙ୍ଗଜେବଙ୍କୁ ଦାକ୍ଷିଣାତ୍ୟର ରାଜ୍ୟଗୁଡ଼ିକ ଅଧିକାର କରି ମୋଗଲ ସାମ୍ରାଜ୍ୟରେ ମିଶାଇ ଦେବା ପାଇଁ ନିର୍ଦ୍ଦେଶ ଦେଲେ । କେତେକ ଐତିହାସିକ ଯୁକ୍ତି କରି କହୁଛନ୍ତି ଯେ ଦାକ୍ଷିଣାତ୍ୟର ମୂଲ୍ୟବାନ ସମ୍ପଦକୁ ହାସଲ କରିବା ପାଇଁ ମୋଗଲମାନେ ନୀତି ପରିବର୍ତ୍ତନ କରିଥିଲେ । ସେ ଯାହାହେଉ, ଏହି ପରିବର୍ତ୍ତନ ନୀତି କୌଣସି ଦୃଷ୍ଟି କୋଣରୁ ମୋଗଲମାନଙ୍କ ପାଇଁ ଲାଭଦାୟକ ହୋଇ ନଥିଲା । ବରଂ ଭବିଷ୍ୟତରେ ଅନେକ ସମସ୍ୟା ସୃଷ୍ଟି କରିଥିଲା ।

AURANGZEB - ଆଉରଙ୍ଗଜେବ୍

ଆଉରଙ୍ଗଜେବ ଦାକ୍ଷିଣାତ୍ୟ ପ୍ରତି ଉଗ୍ର ସାମ୍ରାଜ୍ୟବାଦ ନୀତି ପ୍ରଣୟନରେ ବିଶ୍ୱାସ ରଖିଲେ । ପ୍ରଧାନ ପଦ୍ଧତି ଚନ୍ଦ୍ ଆଉରଙ୍ଗଜେବଙ୍କ ଦାକ୍ଷିଣାତ୍ୟ ପ୍ରତି ତିନୋଟି ଭିନ୍ନ ଭିନ୍ନ ନୀତି ବିଷୟରେ ଉଲ୍ଲେଖ କରିଛନ୍ତି ।

1. ୧୬୫୮ ଖ୍ରୀଷ୍ଟାବ୍ଦରୁ ୧୬୬୮ ଖ୍ରୀଷ୍ଟାବ୍ଦ ମଧ୍ୟରେ କଲ୍ୟାଣି ବିଦର୍ଭ ଏବଂ ପାରେଶ୍ୱ ଅଞ୍ଚଳ ଅଧିକାର ଉପରେ ଗୁରୁତ୍ୱ ପ୍ରଦାନ କରାଗଲା । ଏଗୁଡ଼ିକ ବିଜାପୁରରେ ଥିଲା । ଏହି ସମୟସୀମା ମଧ୍ୟରେ ମରହଟ୍ଟା ମାନଙ୍କ ବିରୋଧରେ ଦାକ୍ଷିଣାତ୍ୟ ରାଜ୍ୟ ଗୁଡ଼ିକର ସାହାଯ୍ୟ ସହଯୋଗ ପାଇବା ପାଇଁ ଉଦ୍ୟମ କରାଗଲା । ବିଜାପୁର ଅଧିକାର କରିବା ପାଇଁ ଦାକ୍ଷିଣାତ୍ୟର ଗଭର୍ଣ୍ଣର ଜୟ ସିଂହ ଉଦ୍ୟମ କରି ବିଫଳ ହୋଇଥିଲେ ।
2. ୧୬୬୮ ଖ୍ରୀଷ୍ଟାବ୍ଦରୁ ୧୬୮୪ ଖ୍ରୀଷ୍ଟାବ୍ଦ ମଧ୍ୟରେ ମୋଗଲ ନୀତିରେ ପରିବର୍ତ୍ତନ ଦେଖାଦେଲା । ବିଜାପୁରର ଶାସକ ଆଦିଲଶାହାଙ୍କର ମୃତ୍ୟୁ, ଶିବାଜୀଙ୍କ ଶକ୍ତି ବୃଦ୍ଧି, ଗୋଲକୋଣ୍ଡା ଶାସନବ୍ୟବସ୍ଥାରେ ଆଖନ୍ଦ୍ ଏବଂ ମଦନ୍ନ ଭାତୁଦୟଙ୍କର ଅଖଣ୍ଡ ପ୍ରଭାବ ମୋଗଲ ନୀତିକୁ ପ୍ରଭାବିତ କଲା । ଗୋଲକୋଣ୍ଡା ଶିବାଜୀ ଏବଂ ବିଜାପୁର ସହ ଏକ ସନ୍ଧି କଲା । ଆଉରଙ୍ଗଜେବଙ୍କର ମରହଟ୍ଟା ତୁଷ୍ଟିକରଣ ନୀତି ତାଙ୍କୁ ସଫଳତା ପ୍ରଦାନ କରିଥିଲା । ଫଳରେ ଛୋଟ ବଡ଼ କୁମାରଗଣ ସମସ୍ୟା ସେଠାରେ ଲାଗି ରହିଲା । ଆଉରଙ୍ଗଜେବ୍ ଦାକ୍ଷିଣାତ୍ୟ ରାଜ୍ୟ ଗୁଡ଼ିକୁ ସଂଯୋଗ କରିବା ପାଇଁ କୁଣ୍ଡା ପ୍ରକାଶ କଲେ ।
3. ୧୬୮୪ ରୁ ୧୬୮୭ ମଧ୍ୟରେ ଆଉରଙ୍ଗଜେବ୍ ଦାକ୍ଷିଣାତ୍ୟ ରାଜ୍ୟ ଗୁଡ଼ିକର ମିଶ୍ରଣ ପାଇଁ ହଠାତ୍ ପଦକ୍ଷେପ ଗ୍ରହଣ କଲେ । ସେ ନିଜେ ସୈନ୍ୟବାହିନୀର ନେତୃତ୍ୱ ନେଇ ୧୬୮୭ ଖ୍ରୀଷ୍ଟାବ୍ଦରେ ବିଜାପୁର, ଗୋଲକୋଣ୍ଡା ଏବଂ କର୍ଣ୍ଣାଟକ ଅଞ୍ଚଳକୁ ମୋଗଲ ସାମ୍ରାଜ୍ୟର ଅନ୍ତର୍ଭୁକ୍ତ କରିଥିଲେ । ଆଉରଙ୍ଗଜେବଙ୍କର ମରହଟ୍ଟା ମାନଙ୍କ ସହିତ ସଂଘର୍ଷ ୧୬୮୭ ରୁ ୧୭୦୭ ପର୍ଯ୍ୟନ୍ତ ଚାଲିଥିଲା । ଆଉରଙ୍ଗଜେବ୍ ଅଧିକାଂଶ ସମୟ ଦାକ୍ଷିଣାତ୍ୟରେ ରହି ଏହି ଅଞ୍ଚଳକୁ ମୋଗଲ ନିୟନ୍ତ୍ରଣାଧୀନ କରିଥିଲେ । ୧୭୦୭ ଖ୍ରୀଷ୍ଟାବ୍ଦରେ ଆଉରଙ୍ଗଜେବଙ୍କର ମୃତ୍ୟୁପରେ ଦାକ୍ଷିଣାତ୍ୟ ରାଜ୍ୟ ଗୁଡ଼ିକ ଖୁବ୍ ଅଳ୍ପ ସମୟ ମଧ୍ୟରେ ସ୍ୱାଧୀନତା ଘୋଷଣା କରିଥିଲେ ।

ଦାକ୍ଷିଣାତ୍ୟ ବ୍ୟତୀତ ଆଉରଙ୍ଗଜେବ ଭାରତର ଉତ୍ତରପୂର୍ବାଞ୍ଚଳ ରାଜ୍ୟ ଆସାମ୍ ପର୍ଯ୍ୟନ୍ତ ମୋଗଲ ସାମ୍ରାଜ୍ୟର ବିସ୍ତାର କରିପାରିଥିଲେ । ଏହି ଅଞ୍ଚଳରେ ମୋଗଲ ମାନଙ୍କର ମୁଖ୍ୟ କୃତିତ୍ୱ ଥିଲା ବଙ୍ଗଳାର ଗଭର୍ଣ୍ଣର ମିର୍ ଜୁମ୍ଲାଙ୍କ ନେତୃତ୍ୱରେ ଆସାମ ଅଧିକାର । ସେହିପରି ଉତ୍ତର ପୂର୍ବ ଭାରତରେ ଅନ୍ୟ ଏକ ଉଲ୍ଲେଖନୀୟ କୃତିତ୍ୱ ଥିଲା ବେଙ୍ଗଲର ନୂତନ ଭାବେ ନିୟୁକ୍ତ ଉତ୍ତର ସାହିସ୍ତ୍ରା ଖାଁଙ୍କ ନେତୃତ୍ୱରେ ୧୬୬୪ ଖ୍ରୀ:ଅ:ରେ ଚିଟାଙ୍ଗ ଅଧିକାର । ଆସାମ ଦୀର୍ଘଦିନ ପର୍ଯ୍ୟନ୍ତ



ଚିତ୍ରଣ

ପ୍ରତ୍ୟେକ ଶାସନ ମଧ୍ୟରେ ରହିପାରି ନଥିଲା । ସେଠାରେ ନିୟୁକ୍ତ ମୋଗଲ ଫୌଜଦାର ମାନେ ସେଠାରେ ବିରୋଧର ସମ୍ମୁଖୀନ ହେଲେ ଏବଂ ସେଠାରେ ନିୟମିତ ସଂଘର୍ଷ ଲାଗି ରହିଲା । ୧୮ ୬୦ ବେଳକୁ ଆସାଫ୍ କାମ ରୂପ ଅଧିକାର କରିବାରୁ ମୋଗଲ ନିୟନ୍ତ୍ରଣର ଅବଧି ସମାପ୍ତ ହେଲା ।



INTEXT QUESTIONS 10.4 - ପ୍ରତ୍ୟାଶିତ ପୂର୍ବଜ୍ଞାନ

1. କେଉଁ ଦାକ୍ଷିଣାତ୍ୟ ଶାସକ ଜାହାଙ୍ଗୀରଙ୍କର ମୋଗଲ ବାହିନୀକୁ ପରାସ୍ତ କରିଥିଲେ ?

2. ୧୬୩୬ ଖ୍ରୀଷ୍ଟାବ୍ଦରେ ମୋଗଲମାନେ ଦାକ୍ଷିଣାତ୍ୟର କେଉଁ ଦୁଇଟି ରାଜ୍ୟ ସହିତ ସନ୍ଧି କରିଥିଲେ ?

3. କେଉଁ ମୋଗଲ ସେନାଧ୍ୟକ୍ଷ ଅହମ୍ମଦ୍ ରାଜ୍ୟ (ଆସାଫ୍) କୁ ମୋଗଲ ନିୟନ୍ତ୍ରଣକୁ ଆଣିଥିଲେ ?

4. କେଉଁ ଦାକ୍ଷିଣାତ୍ୟ ରାଜ୍ୟ ସହିତ ଆଉରଙ୍ଗଜେବ୍ ଦୀର୍ଘଦିନ ପର୍ଯ୍ୟନ୍ତ ସଂଘର୍ଷରେ ଲିପ୍ତ ରହିଥିଲେ ?

10.5. CHALLENGES TO MUGHAL RULE : CONFLICTS AND NEGOTIATIONS - ମୋଗଲ ଶାସନ ପ୍ରତି ଆହ୍ୱାନ : ସଂଘର୍ଷ ଏବଂ ସନ୍ଧି :

ଆଉରଙ୍ଗଜେବ୍ଙ୍କ ଅଧୀନରେ ମୋଗଲ ସାମ୍ରାଜ୍ୟର ସୀମା ଆଶାତୀତ ଭାବେ ବୃଦ୍ଧିପାଇଥିଲା । ଏହା ବର୍ତ୍ତମାନ ଭାରତର ସମସ୍ତ ଅଞ୍ଚଳ କବଳିତ କରିଥିଲା । କିନ୍ତୁ ଏହି ବିଶାଳ ସାମ୍ରାଜ୍ୟ ଆଞ୍ଚଳିକ ବିଦ୍ରୋହ ଦ୍ୱାରା ପ୍ରଭାବିତ ହୋଇଥିଲା । ଜାଟ୍, ସତନାମୀ, ଆଫ୍ଗାନ, ଶିଖ୍ ଏବଂ ମରହଟ୍ଟା ମାନେ ବିଦ୍ରୋହ କରିଥିଲେ । ଆକବରଙ୍କ ରାଜତ୍ୱ ସମୟରେ ରାଜପୁତ ମାନେ ଏକ ପ୍ରଧାନ ଶକ୍ତି ରୂପେ ଉଦ୍ଭାବି ହୋଇଥିଲେ । ସେମାନେ ଜାହାଙ୍ଗୀର ଏବଂ ଶାହାଜାହାନଙ୍କ ସମୟରେ ମଧ୍ୟ ଅନୁରୂପ ସହାୟତା ପ୍ରଦାନ କରିଥିଲେ । କିନ୍ତୁ ଆଉରଙ୍ଗଜେବ୍ଙ୍କ ସମୟରେ ସେମାନଙ୍କ ପ୍ରତି ପ୍ରାଧାନ୍ୟ ଦିଆ ନଯିବାରୁ ସେମାନେ ଅଲଗା ହୋଇ ରହିଗଲେ ଏବଂ ସେମାନଙ୍କ ଶକ୍ତି ହ୍ରାସ ହୋଇପଡ଼ିଲା । ସେମାନଙ୍କୁ ମଧ୍ୟ ଆଉରଙ୍ଗଜେବ୍ଙ୍କ ଶାସନ ବ୍ୟବସ୍ଥାରେ ଉଚ୍ଚପଦବୀ ମିଳି ନଥିଲା । ମରହଟ୍ଟା ମାନେ ଏକ ବୃହତ୍ ଶକ୍ତି ରୂପେ ଆବିର୍ଭୂତ ହୋଇ ଆଉରଙ୍ଗଜେବ୍ଙ୍କ ଶକ୍ତିକୁ ଆହ୍ୱାନ କରିଥିଲେ । ଦାକ୍ଷିଣାତ୍ୟର ରାଜ୍ୟଗୁଡ଼ିକ ମୋଗଲମାନଙ୍କ ସାମ୍ରାଜ୍ୟ ବିସ୍ତାର ନୀତିକୁ ଦୃଢ଼ ପ୍ରତିରୋଧ କରାଇଥିଲେ । ଉତ୍ତର-ପଶ୍ଚିମ ସାମ୍ରାଜ୍ୟ ରାଜ୍ୟ ମଧ୍ୟ ମୋଗଲ ସାମ୍ରାଜ୍ୟ ପ୍ରତି ଅସ୍ଥିରତା ସୃଷ୍ଟି କରିଥିଲା । ତେଣୁ ମୋଗଲମାନେ ଏହାକୁ ଦୃଢ଼ ହସ୍ତରେ ଦମନ କରିଥିଲେ । ତେଣୁ ଲକ୍ଷ୍ୟ କରିବାର କଥା ଯେ ମୋଗଲ ସାମ୍ରାଜ୍ୟର ବିସ୍ତାର ପାଇଁ ମୋଗଲମାନେ ବିଭିନ୍ନ ପ୍ରତିବନ୍ଧକର ସମ୍ମୁଖୀନ ହୋଇଥିଲେ । ସେମାନେ ତାଙ୍କ ଲକ୍ଷ୍ୟରେ ପହଞ୍ଚିବା ପାଇଁ କେଉଁଠି ସନ୍ଧି କରୁଥିଲେ ତ କେଉଁଠାରେ ସାମରିକ ଶକ୍ତିର ଉପଯୋଗ କରୁଥିଲେ । ଏ ସଂବନ୍ଧରେ ଆମେ ସଂକ୍ଷେପରେ ନିମ୍ନରେ ଆଲୋଚନା କରିବା ।

RAJPUTS - ରାଜପୁତମାନେ

ରାଜପୁତନାର ମେବାର ଥିଲା ଏକମାତ୍ର ରାଜ୍ୟ ଯାହା ଆକବରଙ୍କ ରାଜତ୍ୱ ସମୟରେ ମୋଗଲ ଶାସନାଧୀନ ହୋଇନଥିଲା । ଜାହାଙ୍ଗୀର ଏହାକୁ ଅଧିକାର କରିବା ପାଇଁ ଏକ ନୀତି ଅନୁସରଣ କଲେ । ଅନେକ ସଂଘର୍ଷ ପରେ ରାଣା ଆମର ସିଂହ ମୋଗଲ ସାର୍ବଭୌମତ୍ୱକୁ ସ୍ୱୀକାର କରିବା ପାଇଁ ରାଜି ହେଲେ । ମେବାରର ଯେତେ ଅଞ୍ଚଳ ମୋଗଲମାନେ ଅଧିକାର କରିଥିଲେ ସେ ସମସ୍ତ ଅଞ୍ଚଳ



ଚିତ୍ରଣ

ଚିତୋର ଦୁର୍ଗ ସହିତ ରାଣା ଅମର ସିଂହଙ୍କୁ ଫେରାଇଦିଆଗଲା ଏବଂ ରାଣା ଅମର ସିଂହଙ୍କ ପୁତ୍ର କରଣ ସିଂହଙ୍କୁ ଏକ ଜାଗିର ପ୍ରଦାନ କରାଗଲା । ଜାହାଙ୍ଗୀର ଏବଂ ଶାହାଜାହାନଙ୍କ ରାଜତ୍ବ କାଳରେ ରାଜପୁତମାନେ ମୋଗଲ ମାନଙ୍କର ବନ୍ଧୁ ଭାବେ ରହିଥିଲେ ଏବଂ ଉଚ୍ଚ ମନସବ୍ ପଦବୀ ଅଳଂକୃତ କରିଥିଲେ । ଶାହାଜାହାନଙ୍କ ଦାକ୍ଷିଣାତ୍ୟ ଅଭିଯାନ ପାଇଁ ସେ ରାଜପୁତ ସୈନ୍ୟମାନଙ୍କ ଉପରେ ବିଶ୍ୱାସ ଓ ଆଶ୍ୱା ରଖିଥିଲେ । ଉତ୍ତର ପୂର୍ବାଞ୍ଚଳ ଅଭିଯାନରେ ମଧ୍ୟ ରାଜପୁତମାନେ ସେମାନଙ୍କ ବିଶ୍ୱସ୍ତତା ପ୍ରଦର୍ଶନ କରିଥିଲେ । ଆଉରଙ୍ଗଜେବଙ୍କ ରାଜତ୍ବ ସମୟରେ ମୋଗଲ ଏବଂ ରାଜପୁତ ସଂପର୍କରେ ବାଧା ସୃଷ୍ଟି ହେଲା । ବିଶେଷ କରି ମାରଝ୍ୱାରର ଉତ୍ତରାଧିକାର ପ୍ରଶ୍ନକୁ ନେଇ ଉଭୟଙ୍କ ମଧ୍ୟରେ ଡିକ୍ଟତା ସୃଷ୍ଟି ହେଲା । ଆଉରଙ୍ଗଜେବଙ୍କର ଅଯଥା ହସ୍ତକ୍ଷେପ ଏବଂ ରାଜପୁତମାନେ ବିରୋଧ କରୁଥିବା ବ୍ୟକ୍ତିଙ୍କୁ ଆଉରଙ୍ଗଜେବ ମାରଝ୍ୱାର ସିଂହାସନରେ ଅଧିଷ୍ଠିତ କରାଇବା ହେତୁ ରାଜପୁତମାନେ ମୋଗଲ ଶାସନ ବ୍ୟବସ୍ଥାରୁ ନିଜକୁ ପ୍ରତ୍ୟାହାର କରିନେଲେ । ପ୍ରକୃତରେ, ଶକ୍ତିଶାଳୀ ରାଜପୁତ ସାମ୍ରାଜ୍ୟଗୋଷ୍ଠୀର ଅନୁପସ୍ଥିତି ଯୋଗୁ ବିଭିନ୍ନ ସ୍ଥାନରେ ମୋଗଲ ନିୟନ୍ତ୍ରଣ ପ୍ରତି ବିପଦ ଦେଖାଦେଲା ଏବଂ ବାଧ୍ୟହୋଇ ମୋଗଲମାନେ ସ୍ୱତନ୍ତ୍ର ଭାବେ ମରହଟ୍ଟା ମାନଙ୍କ ସହିତ ସନ୍ଧି କରିଥିଲେ ।

DECCAN - ଦାକ୍ଷିଣାତ୍ୟ

ଆକବରଙ୍କ ରାଜତ୍ବର ଶେଷ ବର୍ଷରେ ଏବଂ ଜାହାଙ୍ଗୀରଙ୍କ ରାଜତ୍ବର ପ୍ରାରମ୍ଭରେ ମାଲିକ୍ ଅମ୍ଲରଙ୍କ ନେତୃତ୍ବରେ ଅହମ୍ମଦ ନଗର ମୋଗଲ ଶକ୍ତିକୁ ଆହ୍ୱାନ କରିଥିଲା । ଏହି କାର୍ଯ୍ୟରେ ମାଲିକ୍ ଅମ୍ଲର ବିଜାପୁରର ସହାୟତା ମଧ୍ୟ ଲାଭ କରିଥିଲେ । ଜାହାଙ୍ଗୀର ବାରମ୍ବାର ଦାକ୍ଷିଣାତ୍ୟ ବିରୁଦ୍ଧରେ ଅଭିଯାନ ଚଳାଇଥିଲେ ମଧ୍ୟ କୃତକାର୍ଯ୍ୟ ହୋଇପାରି ନଥିଲେ । ଶାହାଜାହାନଙ୍କ ରାଜତ୍ବ କାଳରେ ମଧ୍ୟ ମୋଗଲ ମାନଙ୍କର ଦାକ୍ଷିଣାତ୍ୟର ଅହମ୍ମଦ ନଗର, ବିଜାପୁର ଏବଂ ଗୋଲକୋଣ୍ଡା ସହିତ ସଂଘର୍ଷର ପୁନରାବୃତ୍ତି ହେଲା । ସର୍ବପ୍ରଥମେ ଅହମ୍ମଦନଗର ପରାସ୍ତ ହୋଇ ଏହାର ଅନେକ ଅଂଳ ମୋଗଲ ସାମ୍ରାଜ୍ୟ ସହିତ ମିଶିଗଲା । ୧୬୩୬ ଖ୍ରୀଷ୍ଟାବ୍ଦ ବେଳକୁ ବିଜାପୁର ଏବଂ ଗୋଲକୋଣ୍ଡା ମଧ୍ୟ ମୋଗଲ ମାନଙ୍କ ଦ୍ୱାରା ପରାସ୍ତ ହୋଇଥିଲେ । କିନ୍ତୁ ମୋଗଲ ସାମ୍ରାଜ୍ୟ ସହିତ ସଂଯୁକ୍ତ ହୋଇନଥିଲେ । ସେମାନଙ୍କ ମଧ୍ୟରେ ସନ୍ଧି ହୋଇଥିଲା । ଏହି ସନ୍ଧି ଅନୁସାରେ ପରାଜିତ ରାଜ୍ୟ ଗୁଡ଼ିକ ମୋଗଲ ସାର୍ବଭୌମତ୍ବକୁ ସ୍ୱୀକାର କରିବା ସଂଗେ ସଂଗେ ବାର୍ଷିକ କର ଦେବେ ବୋଲି ସ୍ଥିର ହେଲା । ଶାହାଜାହାନ ୧୦ ବର୍ଷ ପର୍ଯ୍ୟନ୍ତ ତାଙ୍କ ପୁତ୍ର ଆଉରଙ୍ଗଜେବଙ୍କୁ ଏହି ଅଞ୍ଚଳରେ ଅବସ୍ଥାପିତ କରିଥିଲେ । କିନ୍ତୁ ଆଉରଙ୍ଗଜେବଙ୍କ ଶାସନ କାଳରେ ଦାକ୍ଷିଣାତ୍ୟ ରାଜ୍ୟ ଏବଂ ମରହଟ୍ଟା ମାନଙ୍କ ସହିତ ସଂଘର୍ଷ ଆହୁରି ଉଗ୍ର ରୂପ ଧାରଣ କଲା । ବାସ୍ତବରେ ଆଉରଙ୍ଗଜେବ ତାଙ୍କ ରାଜତ୍ବର ଶେଷ କୋଡ଼ିଏ ବର୍ଷ ଦାକ୍ଷିଣାତ୍ୟରେ ସେମାନଙ୍କ ସହିତ ସଂଘର୍ଷ କରି କଟାଇଥିଲେ । ୧୬୮୭ ଖ୍ରୀଷ୍ଟାବ୍ଦ ବେଳକୁ ଦାକ୍ଷିଣାତ୍ୟର ବିଜାପୁର ଏବଂ ଗୋଲକୋଣ୍ଡା ରାଜ୍ୟ ମୋଗଲ ସାମ୍ରାଜ୍ୟ ସହିତ ମିଶି ଯାଇଥିଲା । ସେ ଯାହା ହେଉ ଆଉରଙ୍ଗଜେବ ଦାକ୍ଷିଣାତ୍ୟରେ ଯେତିକି ସମୟ ଓ ଅର୍ଥ ବ୍ୟୟ କରିଥିଲେ ତାହା ମୋଗଲ ରାଜକୋଷକୁ ଦୁର୍ବଳ କରିଦେଇଥିଲା ।

THE MARTHAS - ମରହଟ୍ଟାମାନେ

ମରହଟ୍ଟାମାନେ ଦାକ୍ଷିଣାତ୍ୟରେ ଏକ ପ୍ରଧାନ ଶକ୍ତିରୂପେ ଶିବାଜୀଙ୍କ ନେତୃତ୍ବରେ ସପ୍ତଦଶ ଶତାବ୍ଦୀର ମଧ୍ୟ ଭାଗରେ ଆବିର୍ଭାବ ହେଲେ । ସେମାନେ ମୋଗଲ ଶକ୍ତିକୁ ଆହ୍ୱାନ କଲେ । ଶିବାଜୀ ତାଙ୍କର ଅଭିଯାନ ଆରମ୍ଭ କରି ୧୬୫୬ ଖ୍ରୀଷ୍ଟାବ୍ଦରେ ଜାଭଲି ଅଞ୍ଚଳ ଅଧିକାର କଲେ । କିଛିଦିନ ପରେ ଶିବାଜୀ ବିଜାପୁର ଆକ୍ରମଣ କଲେ । ୧୬୫୯ ଖ୍ରୀଷ୍ଟାବ୍ଦରେ ବିଜାପୁରର ସୁଲତାନ ତାଙ୍କ ସେନାଧ୍ୟକ୍ଷ ଆଫଜଲ ଖାଁଙ୍କୁ ଶିବାଜୀଙ୍କୁ ଧରିବା ପାଇଁ ପ୍ରେରଣ କଲେ । ଶିବାଜୀ ଖୁବ୍ ଚତୁର ଥିଲେ । ତେଣୁ ସେ ଆଫଜଲ ଖାଁଙ୍କୁ ହତ୍ୟା କଲେ । ଫଳରେ ୧୬୬୨ ଖ୍ରୀଷ୍ଟାବ୍ଦରେ ବିଜାପୁରର ସୁଲତାନ ଶିବାଜୀଙ୍କ ସହିତ ଏକ ଶାନ୍ତିରୁଚ୍ଛି ସ୍ୱାକ୍ଷର କଲେ ଏବଂ ଶିବାଜୀଙ୍କୁ ଜଣେ ସ୍ୱାଧୀନ ରାଜା ବୋଲି ସ୍ୱୀକାର କଲେ ।



ଚିତ୍ରଣ

ବର୍ତ୍ତମାନ ଶିବାଜୀ ମୋଗଲ ଅଧିକୃତ ଅଞ୍ଚଳ ଉପରେ ଆକ୍ରମଣ ଚଳାଇଲେ । ଫଳରେ ଆଉରଙ୍ଗଜେବ ଦାକ୍ଷିଣାତ୍ୟର ରାଜ୍ୟପାଳ ସାହିସ୍ତା ଖାଁଙ୍କୁ ଏକ ବିଶାଳ ସୈନ୍ୟବହିନୀ ସହ ଶିବାଜୀଙ୍କ ବିରୁଦ୍ଧରେ ପ୍ରେରଣ କଲେ । ୧୬୬୪ ଖ୍ରୀଷ୍ଟାବ୍ଦ ଉଭୟଙ୍କ ମଧ୍ୟରେ ପୁରନ୍ଦର ସନ୍ଧି ସ୍ୱାକ୍ଷରିତ ହେଲା । ଏହି ସନ୍ଧି ଅନୁସାରେ ଶିବାଜୀଙ୍କ ଅଧିକୃତ ୩୫ଟି ଦୁର୍ଗ ମଧ୍ୟରୁ ୨୩ଟି ଦୁର୍ଗ ମୋଗଲ ମାନଙ୍କୁ ଦେବାକୁ ଶିବାଜୀ ରାଜିହୋଇଥିଲେ । ଅବଶିଷ୍ଟ ୧୨ ଗୋଟି ଦୁର୍ଗ ସହିତ ବାର୍ଷିକ ଏକ ଲକ୍ଷ ମୁଦ୍ରା ଆୟ ଶିବାଜୀଙ୍କ ହସ୍ତରେ ରହିଲା । ଶିବାଜୀଙ୍କୁ ଆଗ୍ରାର ମୋଗଲ ଦରବାରକୁ ପରିଦର୍ଶନ ପାଇଁ ନିମନ୍ତ୍ରଣ କରାଗଲା । କିନ୍ତୁ ଯେତେବେଳେ ଶିବାଜୀ ସେଠାକୁ ଗଲେ, ସେଠାରେ ତାଙ୍କୁ ଖରାପ ବ୍ୟବହାର କରାଯାଇ ବନ୍ଦିଶାଳାରେ ନିଷେପ କରାଗଲା । ସେ ଯାହାହେଉ ଶିବାଜୀ କୌଶଳ କ୍ରମେ ସେଠାରୁ ଖସିଆସିଲେ ଏବଂ ୧୬୬୬ ଖ୍ରୀଷ୍ଟାବ୍ଦରେ ରାୟଗଡ଼ ଦୁର୍ଗରେ ପହଞ୍ଚିଲେ । ସେହିଦିନଠାରୁ ସେ ମୋଗଲ ମାନଙ୍କ ବିରୁଦ୍ଧରେ ଅବିରାମ ସଂଗ୍ରାମ କଲେ । ସେ ବହୁତ ଶୀଘ୍ର ସମସ୍ତ ଦୁର୍ଗକୁ ଅଧିକାର କରିନେଲେ (ଯେଉଁ ଦୁର୍ଗକୁ ମୋଗଲମାନଙ୍କୁ ଦେଇଥିଲେ) । ୧୬୭୦ ଖ୍ରୀଷ୍ଟାବ୍ଦରେ ସେ ଦ୍ୱିତୀୟଥର ପାଇଁ ସୁରାଟ୍ ଲୁଣ୍ଠନ କରିଥିଲେ ।

୧୬୭୪ ଖ୍ରୀଷ୍ଟାବ୍ଦରେ ଶିବାଜୀ ରାୟଗଡ଼କୁ ନିଜର ରାଜଧାନୀ ବୋଲି ଘୋଷଣା କଲେ ଏବଂ ସେଠାରେ ନିଜର ଅଭିଷେକ ଉତ୍ସବ ପାଳନ କଲେ ତଥା ନିଜକୁ ଛତ୍ରପତି ଉପାଧିରେ ଭୂଷିତ କଲେ । ଏହାର ଖୁବ୍ କମ୍ ସମୟ ମଧ୍ୟରେ ସେ ଦକ୍ଷିଣ ଭାରତ ବିରୁଦ୍ଧରେ ଏକ ବିଶାଳ ସାମରିକ ଅଭିଯାନ କରି ଜିଞ୍ଜି, ଭେଲୋର ଏବଂ କର୍ଣ୍ଣାଟକର ଅନେକ ଦୁର୍ଗ ଅଧିକାର କଲେ । ସେ ରାୟଗଡ଼ଠାରେ ୧୬୮୦ ଖ୍ରୀଷ୍ଟାବ୍ଦରେ ମାତ୍ର ଛଅ ବର୍ଷ ଶାସନ କଲାପରେ ମୃତ୍ୟୁବରଣ କରିଥିଲେ । ସ୍ୱଳ୍ପ ସମୟ ମଧ୍ୟରେ ସେ ମରହଟ୍ଟା ସାମ୍ରାଜ୍ୟ ପ୍ରତିଷ୍ଠା କରିଥିଲେ ଯାହାକି ପଶ୍ଚିମ ଭାରତରେ ୧୫୦ ବର୍ଷ ପର୍ଯ୍ୟନ୍ତ ପ୍ରଭୁତ୍ୱ ବିସ୍ତାର କରିଥିଲା ।


ଶିବାଜୀଙ୍କ ପରେ ତାଙ୍କ ପୁତ୍ର ତଥା ଉତ୍ତରାଧିକାରୀ ଶମ୍ଭୁଜୀ ସିଂହାସନ ଆରୋହଣ କରିଥିଲେ । ଅନେକ ମରହଟ୍ଟା ମୁଖ୍ୟମାନେ ଶମ୍ଭୁଜୀଙ୍କୁ ସମର୍ଥନ ନକରି ଶିବାଜୀଙ୍କ ଅନ୍ୟ ଏକ ପୁତ୍ର ରାଜାରାମଙ୍କୁ ସହାୟତା କରିଥିଲେ । ଏହି ଧରଣର ଅର୍ଦ୍ଧଦ୍ୱନ୍ଦ ମରହଟ୍ଟା ଶକ୍ତିକୁ ଦୁର୍ବଳ କରିଦେଲା । ଶେଷରେ ଆଉରଙ୍ଗଜେବ୍ ଶମ୍ଭୁଜୀଙ୍କୁ ଗିରଫ କଲେ ଏବଂ ୧୬୮୯ ଖ୍ରୀଷ୍ଟାବ୍ଦରେ ତାଙ୍କୁ ହତ୍ୟା କରାଗଲା । ଏହାପରେ ଶମ୍ଭୁଜୀଙ୍କ ପୁତ୍ର ସାହୁଜୀ ଅତି ଛୋଟୁବାରୁ ରାଜାରାମ ସିଂହାସନ ଆରୋହଣ କଲେ । କିନ୍ତୁ ରାଜାରାମ ୧୭୦୦ ଖ୍ରୀଷ୍ଟାବ୍ଦରେ ମୃତ୍ୟୁବରଣ କଲେ । ତାଙ୍କ ପରେ ତାଙ୍କ ନାବାଳକ ପୁତ୍ର ତୃତୀୟ ଶିବାଜୀ ସିଂହାସନ ଆରୋହଣ କଲେ । କିନ୍ତୁ ତାରାବାଇ ରାଜ ପ୍ରତିନିଧି ରୂପେ କାର୍ଯ୍ୟ କଲେ । ତାରାବାଇ ଥିଲେ ତୃତୀୟ ଶିବାଜୀଙ୍କର ମାତା । ତାରାବାଇଙ୍କ ଶକ୍ତି ଏବଂ ଦକ୍ଷଶାସନ ବ୍ୟବସ୍ଥା ଯୋଗୁ ଆଉରଙ୍ଗଜେବ୍ ମରହଟ୍ଟା ମାନଙ୍କ ବିରୁଦ୍ଧରେ ସଫଳ ହୋଇପାରି ନଥିଲେ । କିନ୍ତୁ ମୋଗଲମାନେ କୃଚ୍ଚନାତି ପ୍ରୟୋଗ କରି ମରହଟ୍ଟା ମାନଙ୍କୁ ଦୁଇ ଭାଗରେ ବିଭକ୍ତ କରିଥିଲେ । ଗୋଟିଏ ଗୋଷ୍ଠୀ ତାରାବାଇଙ୍କୁ ସମର୍ଥନ କରୁଥିବା ବେଳେ ଅନ୍ୟ ଗୋଷ୍ଠୀଟି ସାହୁଜୀଙ୍କୁ ସମର୍ଥନ କରୁଥିଲେ । ସାହୁଜୀ ଦୀର୍ଘଦିନ ମୋଗଲ ଦରବାରରେ ରହିବା ପରେ ମୁକ୍ତ ହୋଇଥିଲେ ଏବଂ ଚିତାପବନ ବ୍ରାହ୍ମଣ ବାଲାଜୀ ବିଶ୍ୱନାଥଙ୍କ ସହାୟତାରେ ତାରାବାଇଙ୍କୁ ଗାଦିରୁଦ୍ଧ କରିଥିଲେ ।

North west- ଉତ୍ତର ପଶ୍ଚିମାଞ୍ଚଳ

ଆକବର ସର୍ବଦା କାବୁଲ-ଗଜନୀ-କାନ୍ଦାହାର ଅଞ୍ଚଳକୁ ଏକ ମହତ୍ତ୍ୱପୂର୍ଣ୍ଣ ସିମାକ୍ର ଅଞ୍ଚଳ ରୂପେ ବିବେଚନା କରୁଥିଲେ ଏବଂ ସେହି ଆଧାରରେ ୧୫୯୫ ଖ୍ରୀଷ୍ଟାବ୍ଦରେ କାନ୍ଦାହାର ଅଧିକାର କରିଥିଲେ ।

ସପ୍ତଦଶ ଶତାବ୍ଦୀରେ ଉତ୍ତରପଶ୍ଚିମ ସାମାନ୍ୟ ଅଞ୍ଚଳ ମୋଗଲ ମାନଙ୍କର ରାଜନୈତିକ କ୍ରିଡ଼ାଭୂମି ରୂପେ ବିବେଚିତ ହୋଇଥିଲା । ଏଠାରେ ୧୬୨୫-୨୬ ଖ୍ରୀଷ୍ଟାବ୍ଦରେ ରୋସନାଇ ମାନେ ପରାସ୍ତ ହୋଇଥିଲେ । କିନ୍ତୁ କାନ୍ଦାହାରରେ ପାରସୀ ଅଧିବାସୀ ଏବଂ ମୋଗଲ ମାନଙ୍କ ମଧ୍ୟରେ ଦ୍ୱନ୍ଦ୍ୱ ସୃଷ୍ଟି

ହେଲା । ଆକବରଙ୍କ ମୃତ୍ୟୁପରେ ପାରସ୍ୟମାନେ କାନ୍ଦାହାର ଅଧିକାର କରିବା ପାଇଁ ଚେଷ୍ଟା କଲେ । କିନ୍ତୁ ପ୍ରଥମ ଶାହା ଆବାଣ୍ ଈ ନେତୃତ୍ୱରେ ସେମାନେ ପରାଜୟ ବରଣ କରିଥିଲେ ।



ଚିତ୍ରଣ

ଏହାକୁ ପାଥେୟ କରି ସାଫରି ଶାସକ ପ୍ରଥମ ଶାହା ଆବାଣ୍ ୧୬୨୦ ଖ୍ରୀଷ୍ଟାବ୍ଦରେ କାନ୍ଦାହାର ଫେରସ୍ତ କରିବା ପାଇଁ ଜାହାଙ୍ଗୀରଙ୍କୁ ଅନୁରୋଧ କରିଥିଲେ । କିନ୍ତୁ ଜାହାଙ୍ଗୀର ଏଥିପାଇଁ ରାଜି ହୋଇ ନଥିଲେ । ୧୬୨୨ ଖ୍ରୀଷ୍ଟାବ୍ଦରେ ଅନ୍ୟ ଏକ ଆକ୍ରମଣ ଦ୍ୱାରା କାନ୍ଦାହାର ପାରସ୍ୟ ମାନଙ୍କ ଦ୍ୱାରା ଅଧିକୃତ ହେଲା, କିନ୍ତୁ ଶାହାଜାହାନଙ୍କ ରାଜତ୍ୱ କାଳରେ କାନ୍ଦାହାର ପୁନଶ୍ଚ ମୋଗଲ ମାନଙ୍କ ଅଧିକାରକୁ ଆସିଗଲା । ଏହାପରେ ୧୬୪୯ ଖ୍ରୀଷ୍ଟାବ୍ଦରେ କାନ୍ଦାହାର ପୁର୍ନବାର ପାରସ୍ୟ ମାନଙ୍କ ହସ୍ତଗତ ହେଲା । କାନ୍ଦାହାରକୁ ଅଧିକାର କରିବା ପାଇଁ ପାରସ୍ୟ ଓ ମୋଗଲ ମାନଙ୍କ ମଧ୍ୟରେ ଆତରଙ୍ଗଜେବ୍ଙ୍କ ଶାସନକାଳ ପର୍ଯ୍ୟନ୍ତ ସଂଘର୍ଷ ଜାରି ରହିଲା । ମୋଗଲ ମାନେ ତଲ୍ଲେଖନୀୟ ସଫଳତା ହାସଲ କରିଥିଲେ । ଉତ୍ତରାଧିକାରୀମାନଙ୍କୁ ନିୟନ୍ତ୍ରଣରେ ରଖିବା ପାଇଁ ଶାହାଜାହାନଙ୍କ ବଲ୍ଲୀ ଅଭିଯାନ ବିଫଳତାରେ ପରିଣତ ହେଲା । ଏହି ଅଭିଯାନରେ ମୋଗଲମାନେ ବହୁ ପରିମାଣରେ ଅର୍ଥବଳ ଓ ଲୋକବଳ ହରାଇଥିଲେ । ଆତରଙ୍ଗଜେବ୍ଙ୍କ ରାଜତ୍ୱ କାଳରେ, କାନ୍ଦାହାର କଥାକୁ ସ୍ମୃତିତ ରଖାଗଲା । ପାରସ୍ୟ ସହିତ କୃତନୈତିକ ସଂପର୍କ ରକ୍ଷା କରାଗଲା ।

ଏଥିରୁ ସ୍ପଷ୍ଟ ଜଣାଯାଏ ଯେ ଆକବରଙ୍କ ସମୟରେ ମୋଗଲ ସାମ୍ରାଜ୍ୟର କଳେବର ଯେତିକି ବୃଦ୍ଧି ହୋଇଥିଲା, ଶାହାଜାହାନଙ୍କ ପର୍ଯ୍ୟନ୍ତ ସେତିକି ରହିଥିଲା । ଆତରଙ୍ଗଜେବ୍ଙ୍କ ଶାସନ କାଳ ମଧ୍ୟରେ ଦାକ୍ଷିଣାତ୍ୟ ଏବଂ ଉତ୍ତର-ପୂର୍ବାଞ୍ଚଳର କେତେକ ରାଜ୍ୟ ମୋଗଲ ସାମ୍ରାଜ୍ୟ ସହିତ ମିଶିଯାଇଥିଲା । ତାଙ୍କ ଶାସନ କାଳରେ ମୋଗଲ ସାମ୍ରାଜ୍ୟର କଳେବର ସର୍ବାପେକ୍ଷା ଅଧିକ ଥିଲା । ସେ ଯାହାହେଉନା



ଚିତ୍ରଣ

କାହିଁକି, ମୋଗଲ ସାମ୍ରାଜ୍ୟର ପତନ ମଧ୍ୟ ତାଙ୍କରି ରାଜତ୍ବରୁ ଆରମ୍ଭ ହେଲା । ଶକ୍ତିଶାଳୀ ଆଞ୍ଚଳିକ ଦଳମାନଙ୍କ ସହ ସଂପର୍କ ଛିନ୍ନକରି ଆଉରଙ୍ଗଜେବ୍ ରାଜପୁତମାନଙ୍କ ସହଯୋଗ ହରାଇ ମୋଗଲ ସାମ୍ରାଜ୍ୟର ପତନକୁ ନିମନ୍ତ୍ରଣ କରିଥିଲେ । ସେହି ଦାକ୍ଷିଣାତ୍ୟ ଓ ମରହଟ୍ଟା ମାନଙ୍କ ସହିତ ସୁସଂପର୍କ ପ୍ରତିଷ୍ଠା କରି ନପାରି ମୋଗଲ ସାମ୍ରାଜ୍ୟର ଏକତା ଓ ସ୍ଥିରତାକୁ ଆଉରଙ୍ଗଜେବ୍ ଦୋହଲାଇ ଦେଇଥିଲେ । ତାଙ୍କର ପରବର୍ତ୍ତୀ ଦୁର୍ବଳ ଉତ୍ତରାଧିକାରୀ ମାନଙ୍କ ସମୟରେ ମୋଗଲ ସାମ୍ରାଜ୍ୟର କ୍ରମଶଃ ପତନ ହେଲା ।



INTEXT QUESTIONS 10.5 - ପ୍ରତ୍ୟାଶିତ ପୂର୍ବଜ୍ଞାନ

1. କେଉଁ ସର୍କ ଆଧାରରେ ଶାହଜାହାନ୍ ବିଜାପୁର ଓ ଗୋଲକୋଣ୍ଡା ସହିତ ଶାନ୍ତି ପ୍ରତିଷ୍ଠା କଲେ ?
2. ଆଉରଙ୍ଗଜେବଙ୍କ ଦାକ୍ଷିଣାତ୍ୟ ନୀତି କ'ଣ ଥିଲା ?
3. କେଉଁଠାରେ ଶିବାଜୀଙ୍କର ଅଭିଷେକ ଉତ୍ସବ ପାଳିତ ହେଲା ? ସେ କେଉଁ ଉପାୟରେ ନିଜକୁ ଭୂଷିତ କଲେ ?
4. କେଉଁ ମୋଗଲ ସମ୍ରାଟ ଉତ୍ତର ପଶ୍ଚିମ ସୀମାକୁ ରାଜ୍ୟ ସହିତ ସଂଘର୍ଷ କରି ବହୁଳ ପରିମାଣରେ ଅର୍ଥବଳ ଓ ଲୋକବଳ ହରାଇଥିଲେ ?



WHAT YOU HAVE LEARNT- ଆମେ କ'ଣ ଶିଖିଲେ

ଦିଲ୍ଲୀ ସୁଲତାନୀ ସାମ୍ରାଜ୍ୟର ପତନ ପରେ ୧୫୨୬ ଖ୍ରୀଷ୍ଟାବ୍ଦରେ ବାବର ଭାରତରେ ମୋଗଲ ସାମ୍ରାଜ୍ୟ ପ୍ରତିଷ୍ଠା କରିବାକୁ ସମର୍ଥ ହେଲେ । ମଧ୍ୟ-ଏସିଆ ଏବଂ ଭାରତର ତତ୍କାଳୀନ ପରିସ୍ଥିତି ଭାରତରେ ମୋଗଲ ସାମ୍ରାଜ୍ୟ ପ୍ରତିଷ୍ଠା ଦିଗରେ ମୁଖ୍ୟ ଭୂମିକା ଗ୍ରହଣ କରିଥିଲେ । ବାବର ମୋଗଲ ସାମ୍ରାଜ୍ୟ ଶିଳାନ୍ୟାସ କରିବା ପୂର୍ବରୁ ସେଠାରେ ଶାସନ କରୁଥିବା ଅନେକ ରାଜାଙ୍କ ସହିତ ତାଙ୍କୁ ଯୁଦ୍ଧ କରିବାକୁ ପଡ଼ିଥିଲା । ସେ ୧୫୨୬ ଖ୍ରୀଷ୍ଟାବ୍ଦରେ ଉତ୍ତରଭାରତର ସର୍ବବୃହତ୍ ଶକ୍ତି ରାଣା ସଂଘଙ୍କୁ ପରାସ୍ତ କରିଥିଲେ । ୧୫୩୦ ଖ୍ରୀଷ୍ଟାବ୍ଦରେ ବାବରଙ୍କ ମୃତ୍ୟୁପରେ ତାଙ୍କ ପୁତ୍ର ହୁମାୟୁନ ସିଂହାସନ ଆରୋହଣ କଲେ । ହୁମାୟୁନ ଯେତେବେଳେ ଗୁଜୁରାଟ୍‌ରେ ବ୍ୟସ୍ତ ରହିଲେ, ସେତେବେଳେ ଶେରଶାହ ନିଜସ୍ଥିତିକୁ ବିହାର ଏବଂ ବଙ୍ଗରେ ସୁଦୃଢ଼ କରି ଆଗ୍ରା ପର୍ଯ୍ୟନ୍ତ ଗତି କରିଥିଲେ । ୧୫୪୦ ଖ୍ରୀଷ୍ଟାବ୍ଦରେ ହୁମାୟୁନ କନୌଜ ଯୁଦ୍ଧକ୍ଷେତ୍ରରେ ପରାଜୟବରଣ କରିଥିଲେ । ଫଳରେ ଶେରଶାହ ଦ୍ବିତୀୟ ଆଫଗାନ ସାମ୍ରାଜ୍ୟ ପ୍ରତିଷ୍ଠା କରିଥିଲେ, ଯାହାକି ୧୫୪୦ ଖ୍ରୀଷ୍ଟାବ୍ଦରୁ ଆରମ୍ଭ ହୋଇ ୧୫୫୫ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ଚାଲିଥିଲା । ସେ ଯାହାହେଉ, ୧୫୫୫ ଖ୍ରୀଷ୍ଟାବ୍ଦରେ ହୁମାୟୁନ ପୁନର୍ବାର ଆଗ୍ରା, ଦିଲ୍ଲୀ ଏବଂ ଅନ୍ୟାନ୍ୟ ଅଞ୍ଚଳ ଆଫଗାନ ମାନଙ୍କଠାରୁ ଅଧିକାର କରିଥିଲେ ଏବଂ ପୁନର୍ବାର ମୋଗଲ ଶାସନ ପ୍ରତିଷ୍ଠା କଲେ । ହୁମାୟୁନଙ୍କ ଆକସ୍ମିକ ମୃତ୍ୟୁପରେ ଆକବର ମାତ୍ର ୧୩ ବର୍ଷ ବୟସରେ ସିଂହାସନ ଆରୋହଣ କଲେ । କିନ୍ତୁ ବୈରାମ ଖାଁ ତାଙ୍କର ରାଜପ୍ରତିନିଧି ରୂପେ ନିଯୁକ୍ତ ହୋଇଥିଲେ । ଆକବର ସିଂହାସନରେ ନିଜର ସ୍ଥିତି ସୁଦୃଢ଼ କଲା ପରେ ରାଜ୍ୟଜୟ ନୀତିରେ ମନୋନିବେଶ କଲେ । ସେ ରାଜପୁତ ରାଜ୍ୟ ଗୁଡ଼ିକୁ ଦୁଇ ପ୍ରକାର ନୀତି ପ୍ରଣୟନ କରି ନିଜ ଅକ୍ତିଆରକୁ ଆଣିଥିଲେ । ସେ ବୈବାହିକ ନୀତି ପ୍ରଣୟନ କରି ଏବଂ ଆବଶ୍ୟକ ସ୍ଥଳେ ସାମରିକ ଶକ୍ତି ପ୍ରୟୋଗ ପୂର୍ବକ ରାଜପୁତ ରାଜ୍ୟଗୁଡ଼ିକ ଅଧିକାର କରିଥିଲେ । ସେ ରାଜ୍ୟଜୟ ନୀତି ଦ୍ବାରା ଗୁଜୁରାଟ୍, ବିହାର,

ବଙ୍ଗ, ପଞ୍ଜାବ ଏବଂ ସମଗ୍ର ଉତ୍ତର ପଶ୍ଚିମାଞ୍ଚଳକୁ ମୋଗଲ ନିୟନ୍ତ୍ରଣକୁ ଆଣିଥିଲେ । ସେ ଦାକ୍ଷିଣାତ୍ୟର ଅହମ୍ମଦ ନଗର, ବେରାର, ବରହନପୁର ଏବଂ ଅସିରଗଡ଼ ଇତ୍ୟାଦିକୁ ମୋଗଲ ସାମ୍ରାଜ୍ୟ ସହିତ ସଂଯୁକ୍ତ କରିଥିଲେ । ଜାହାଙ୍ଗୀର ମଧ୍ୟ ଦାକ୍ଷିଣାତ୍ୟରେ ଏହି ସାମ୍ରାଜ୍ୟ ବିସ୍ତାର ନୀତି ଅନୁସରଣ କରିଥିଲେ । କିନ୍ତୁ ସେ ବେଙ୍ଗା କିଛି ସଫଳତା ପାଇନଥିଲେ, ବରଂ କିଛି ଅଞ୍ଚଳ ହରାଇଥିଲେ । ଶାହାଜାହାନ ୧୬୩୨ ଖ୍ରୀଷ୍ଟାବ୍ଦରେ ଦାକ୍ଷିଣାତ୍ୟର ବିଜାପୁର ଓ ଗୋଲକୋଣ୍ଡା ଉପରେ ନିଜର ନିୟନ୍ତ୍ରଣ ରଖିବାକୁ ସମର୍ଥ ହୋଇଥିଲେ । ଆଉରଙ୍ଗଜେବ୍ ମଧ୍ୟ ଉଗ୍ର ସାମ୍ରାଜ୍ୟ ବିସ୍ତାର ନୀତି ଦାକ୍ଷିଣାତ୍ୟ ପାଇଁ ଅନୁସରଣ କରିଥିଲେ ଏବଂ ତାଙ୍କ ଶାସନ କାଳ ମଧ୍ୟରେ ଦୀର୍ଘଦିନ ପର୍ଯ୍ୟନ୍ତ ମରହଟ୍ଟା ମାନଙ୍କ ସହିତ ସଂଘର୍ଷରେ ଲିପ୍ତ ରହିଥିଲେ । ଆଉରଙ୍ଗଜେବଙ୍କ ରାଜତ୍ବ ସମୟରେ ମୋଗଲ ସାମ୍ରାଜ୍ୟର ଆୟତନ ସର୍ବାଧିକ ବୃଦ୍ଧି ହୋଇଥିଲା । ସତ କହିବାକୁ ଗଲେ, ମୋଗଲ ସାମ୍ରାଜ୍ୟର ପତନ ମଧ୍ୟ ଆଉରଙ୍ଗଜେବଙ୍କ ସମୟରୁ ହିଁ ଆରମ୍ଭ ହେଲା । ରାଜପୁତ ଏବଂ ମରହଟ୍ଟା ମାନଙ୍କ ପରି ଶକ୍ତିଶାଳୀ ଆଞ୍ଚଳିକ ଶକ୍ତିମାନଙ୍କ ସହ ମୋଗଲ ମାନଙ୍କର ସଂପର୍କ ଛିଣ୍ଡି ହୋଇଗଲା ।



ଚିତ୍ରଣ



TERMINAL QUESTIONS - ନିଜକୁ ନିଜେ ପରୀକ୍ଷା

୧. ବାବରଙ୍କ ସମୟରେ ଭାରତରେ ମୋଗଲ ସାମ୍ରାଜ୍ୟର ପ୍ରତିଷ୍ଠା କିପରି ହୋଇଥିଲା ବର୍ଣ୍ଣନା କର ।
୨. କିଏ ଆକବରଙ୍କର ରାଜ ପ୍ରତିନିଧି ଥିଲେ ? ଆକବର ରାଜତ୍ବର ପ୍ରାରମ୍ଭରେ କେଉଁମାନେ ଭାରତରେ ମୁଖ୍ୟ ରାଜନୈତିକ ଶକ୍ତି ରୂପେ ବିବେଚିତ ହେଉଥିଲେ ?
୩. ଆକବର ଦାକ୍ଷିଣାତ୍ୟରେ ମୋଗଲ ସାର୍ବଭୌମତ୍ବ କିପରି ପ୍ରତିଷ୍ଠା କରିଥିଲେ ?
୪. ଆକବରଙ୍କ ଅପେକ୍ଷା ଆଉରଙ୍ଗଜେବଙ୍କ ରାଜପୁତ ନୀତି କିପରି ଭିନ୍ନ ଥିଲା ?
୫. ଆଉରଙ୍ଗଜେବ୍ ମରହଟ୍ଟା ମାନଙ୍କୁ କିପରି ସମ୍ମୁଖୀନ ହୋଇଥିଲେ ?



ANSWERS TO INTEXT QUESTIONS - ପ୍ରତ୍ୟାଶିତ ପ୍ରଶ୍ନୋତ୍ତର

10.1

1. ବାବର ଭାରତ ଆକ୍ରମଣ କରିଥିଲେ, କାରଣ ମଧ୍ୟ-ଏସିଆରେ ସେ ପ୍ରତିକୂଳ ଅବସ୍ଥାର ସମ୍ମୁଖୀନ ହୋଇଥିଲେ । ଭାରତର ତତ୍କାଳୀନ ଅସ୍ଥିର ରାଜନୈତିକ ଅବସ୍ଥା ମଧ୍ୟ ବାବରଙ୍କ ଭାରତ ଅଭିଯାନ ପାଇଁ ସହାୟକ ହୋଇଥିଲା ।
2. ବାବର ଯୁଦ୍ଧରେ ସଫଳତାର ସହିତ ଅଟୋମାନ ପ୍ରଶାଳୀ ପ୍ରୟୋଗ କରିଥିଲେ ।
3. ବାବର ସମ୍ମୁଖୀନ ହୋଇଥିବା ସମସ୍ୟାଗୁଡ଼ିକ ଥିଲା ନିମ୍ନ ପ୍ରକାରର ।
(କ) ତାଙ୍କ ସାମ୍ରାଜ୍ୟ ଏବଂ ସେନାଧ୍ୟକ୍ଷମାନେ ମଧ୍ୟ-ଏସିଆକୁ ପ୍ରତ୍ୟାବର୍ତ୍ତନ ପାଇଁ ଆଗ୍ରହୀ ଥିଲେ ।
(ଖ) ରାଜପୁତମାନେ ରାଣା ସଂଘଙ୍କ ନେତୃତ୍ବରେ ବାବରଙ୍କ ବିରୁଦ୍ଧରେ ଏକତ୍ରିତ ହେଉଥିଲେ ।

1. ରାଣା ସଂଘ ଏବଂ ମେଦିନ ରାୟ ।

10.2

1. ହୁମାୟୁନ ଶେରଶାହଙ୍କୁ ପରାସ୍ତ କରିବାକୁ ବିଫଳ ହୋଇଥିଲେ କାରଣ ହୁମାୟୁନଙ୍କ ଭାଇ ହିନ୍ଦାଲ ମିର୍ଜା, ଯିଏ ହୁମାୟୁନଙ୍କ ସୈନ୍ୟବାହିନୀ ପାଇଁ ଯୋଗାଣ ଦାୟିତ୍ବରେ ଥିଲେ, ସେ ନିଜର ସ୍ବାଧୀନତା ଘୋଷଣା କରିଥିଲେ ।



ଚିହ୍ନଟ

2. ଶେରଶାହ ଜଣେ ବଡ଼ କୌଶଳୀ ଏବଂ ଦକ୍ଷ ସାମରିକ ସେନାଧ୍ୟକ୍ଷ ଥିଲେ । ହୁମାୟୁନଙ୍କୁ ପରାସ୍ତ କରି ସେ ଆଫଗାନ ମାନଙ୍କର ନେତା ରୂପେ ଆବିର୍ଭୂତ ହେଲେ ।
3. (କ) ମାଲବ
(ଖ) ରାଜପୁତନା
(ଗ) ସିନ୍ଧୁଅଞ୍ଚଳ
(ଘ) ପଞ୍ଜାବ
(ଙ) ବଙ୍ଗ
4. (କ) ସେ ସରକାର ଏବଂ ପ୍ରଗଣା ସ୍ତରରେ ଆଞ୍ଚଳିକ ଶାସନ ବ୍ୟବସ୍ଥାକୁ ଶୁଦ୍ଧୀକୃତ କରିଥିଲେ ।
(ଖ) ସେ ଗ୍ରାଣ୍ଟ୍ରଙ୍କ ରୋଡ଼ ନିର୍ମାଣ କରିଥିଲେ ।

10.3.

1. ଆକବର ବୈରାମ ଖାଁ କୁ ନିଲମ୍ବିତ କରିଥିଲେ କାରଣ ସେ ସମସ୍ତ କ୍ଷମତା ନିଜ ହସ୍ତକୁ ନେଇ ସ୍ୱାଧୀନ ଭଳି ବ୍ୟବହାର ଦେଖାଇବା ଆରମ୍ଭ କଲେ ।
2. ରାଜପୁତ, ଆଫଗାନ, ଅହମ୍ମଦନଗର, କାବୁଲ ଏବଂ କାନ୍ଧାହାର ।
3. ମେବାରର ମହାରାଣୀ ପ୍ରତାପ୍ ।
4. ଗୁଲବିବି : ଅହମ୍ମଦ ନଗର

10.4.

1. ମାଲିକ୍ ଅମ୍ବର
2. ବିଜାପୁର ଏବଂ ଗୋଲକୋଣ୍ଡା
3. ମିର୍ଜୁମୁଲ୍ଲା
4. ମରହଟ୍ଟା

10.5.

1. ବିଜାପୁର ଏବଂ ଗୋଲକୋଣ୍ଡା ମୋଗଲ ସାର୍ବଭୌମତ୍ୱ ସ୍ୱୀକାର କରି ବାର୍ଷିକ କର ଦେବାପାଇଁ ରାଜି ହେଲେ ।
2. ଆଉରଙ୍ଗଜେବ୍ ଏକ ଉଗ୍ରରାଜ୍ୟ ବିସ୍ତାର ନୀତି ଅନୁସରଣ କଲେ ଏବଂ ସଂଘର୍ଷରେ ନିଜକୁ ଲିପ୍ତ ରଖିଲେ ।
3. ରାୟଗଡ଼, ଛତ୍ରପତି
4. ଶାହାଜାହାନ୍

HINTS TO TERMINAL QUESTIONS

1. ଭାଗ ୧୦.୧ ର ଚତୁର୍ଥ ଏବଂ ପଞ୍ଚମ ପାରା ଦେଖ ।
2. ବୈରାମ୍ ଖାଁ - ଭାଗ ୧୦.୪ ଆକବରଙ୍କ ବିଷୟ ଦେଖ ।
3. ଭାଗ ୧୦.୪ (ଦାକ୍ଷିଣାତ୍ୟ) ଦେଖ ।
4. ଭାଗ ୧୦.୫ (ରାଜପୁତ) ଦେଖ ।
5. ଭାଗ ୧୦.୫ (ମରହଟ୍ଟା) ଦେଖ ।